



# نور الإسلام وظلمات الكفر

في ضوء الكتاب والسنة

تأليف فضيلة الشيخ / د. سعيد بن علي بن وهف القحطاني حفظه الله تعالى

# اسلام کا نور اور کفر کی تاریکیاں

اردو ترجمہ بقلم:

ابو عبد اللہ عنایت اللہ بن حفیظ اللہ سنابلی مدنی

مترجم سے رابطہ کے لئے:

Mobile: +91-9773026335 • Tel.: +91-22-25355252

E-Mail: inayatullahmadani@yahoo.com



بسم الله الرحمن الرحيم

الحمد لله وحده، والصلاة والسلام على من لا نبي بعده، أما بعد:

فإن الشيخ عنايت الله بن حفيظ الله هندي الجنسية معروف لدي منذ دهر طويل  
بسلامة المنهج والمعتقد، وقد كان داعية (رسمي) في مكتب الجاليات والدعوة والإرشاد بمدينة عنيزة  
بالمملكة العربية السعودية، ثم انتقل للدراسة في الجامعة الإسلامية كلية الحديث الشريف وتخرج  
بتقدير ممتاز، ولعرفتي بسلامة منهجه أذنت له بترجمة أي كتاب من كتيبي يرغب في ترجمته، وقد  
ترجم لي إلى الآن خمسة عشر كتابا، راجعنا منها أربعة عشر كتابا فوجدناها مترجمة ترجمة  
سليمة على منهج أهل السنة والجماعة.

وأوصي من يرى تزكيتي هذه أن يجعل الشيخ عنايت الله محل الثقة فإنه كذلك، سواء  
كان ذلك في الترجمة أو غيرها من الأعمال، لأمانته، وصدقه، وسلامة معتقده، هكذا أحسبه والله  
حسيبه ولا أزكي على الله أحدا. وصلى الله على نبينا محمد وعلى آله وأصحابه أجمعين.

قاله وكتبه الفقير إلى الله تعالى

د. سعيد بن علي بن وهف القحطاني

١٤٣١/٥/١١ هـ

بسم الله الرحمن الرحيم

من سعيد بن علي بن وهف القحطاني إلى الشيخ عنايت الله بن  
حفيظ الله سلمه الله تعالى

السلام عليكم ورحمة الله وبركاته أما بعد  
فأرجو إكمال كل كتاب تترجمونه من كتيبي  
إلى موقع دار الإسلام بعد مراجعته، هتم ينشر في هذا  
الموقع المبارك، والله أعلم أن يجعل ذلك في موازين  
حسناتكم ومناكم الله خيرا.  
والسلام عليكم ورحمة الله وبركاته.

أضرك وصحبتك في الله  
١٤٣١/٥/١١ هـ



# عرض مترجم

اسلام اللہ کا محبوب اور پسندیدہ دین ہے، جیسا کہ اللہ نے فرمایا:  
﴿اليوم أكملت لكم دينكم وأتممت عليكم نعمتي  
ورضيت لكم الإسلام ديناً﴾ (۱)۔  
آج میں نے تمہارے لئے تمہارا دین مکمل کر دیا اور تم پر اپنی نعمت پوری  
کردی اور اسلام کو تمہارے لئے بحیثیت دین پسند کر لیا۔  
نیز ارشاد فرمایا:

﴿إن الدين عند الله الإسلام﴾ (۲)۔  
بلاشبہ حقیقی دین اللہ کے یہاں اسلام ہی ہے۔  
اسلام کے دنیا میں آنے بعد اس کے علاوہ دیگر ادیان و مذاہب باطل ہیں  
جنہیں اللہ تعالیٰ قبول نہیں کر سکتا، ارشاد باری ہے:  
﴿ومن يتبع غير الإسلام ديناً فلن يقبل منه وهو في الآخرة

---

(۱) سورة المائدة: ۳۔

(۲) سورة آل عمران: ۱۹۔

من الخاسرين ﴿١﴾۔

اور جو اسلام کے علاوہ کوئی اور دین تلاش کرے گا تو وہ اس سے ہرگز قبول نہ کیا جائے گا اور وہ آخرت میں خسارہ اٹھانے والوں میں سے ہوگا۔

اور نبی کریم ﷺ نے ارشاد فرمایا:

”والذي نفس محمد بيده لا يسمع بي أحد من هذه الأمة يهودي ولا نصراني ثم يموت ولم يؤمن بالذي أرسلت به، إلا كان من أصحاب النار“ (۲)۔

اس ذات کی قسم جس کے ہاتھ میں محمد کی جان ہے اس امت کا جو بھی یہودی یا نصرانی میرے بارے میں سنے پھر مجھے جو کچھ دے کر بھیجا گیا ہے اس پر ایمان لائے بغیر مر جائے، تو وہ جہنمی ہوگا۔

اسلام ہی وہ دین ہے جس میں دنیا و عقبیٰ کی ساری سعادتیں پوشیدہ ہیں، اسی میں بندے کی فلاح و کامرانی مضمّن ہے، اس کے بغیر دنیا کا کوئی کسی بھی مقام و مرتبہ کا شخص اللہ کے عذاب سے نجات نہیں پاسکتا۔

اسلام کے بالمقابل تمام سماوی و غیر سماوی ادیان و مذاہب کفر ہیں خواہ وہ

---

(۱) سورة آل عمران: ۸۵۔

(۲) صحیح مسلم، کتاب الایمان، باب وجوب الایمان برسالة نبينا محمد ﷺ، حدیث (۳۸۶)۔

بظاہر کتنے ہی حسین اور قرین قیاس کیوں نہ لگیں، کفر کے سبب انسان کے تمام اعمال ضائع اور اکارت ہو جاتے ہیں، کفر دنیا میں کافر کی ذلت و خواری اور اس کے خون و مال کی حلت کا سبب ہوتا ہے، اور آخرت میں وہ اسی کے سبب اللہ کے غیظ و غضب اور جہنم کے دائمی عذاب کا مستحق ہوگا۔

چونکہ کفر و اسلام کے بعض مسائل پیچیدہ ہیں اس لئے ایک مسلمان کے لئے ضروری ہے کہ وہ اسلام کا معنی و مفہوم، اس کے ثمرات، اس کے نواقض و نواقص، اسی طرح کفر کے مفہوم، اس کے تکفیری و غیر تکفیری اقسام، ارتداد کے انواع و اقسام نیز کفر کے دنیوی و اخروی مفاسد و غیرہ کی معرفت رکھے تاکہ ناحق کسی مسلمان کی تکفیر نہ کرے۔

زیر نظر رسالہ میں سعودی عرب کے معروف مصنف و داعی دین فضیلۃ الشیخ ڈاکٹر سعید بن علی القحطانی حفظہ اللہ نے ان تمام مسائل کی مختصر مگر عمدہ شرح فرمائی ہے، یہ رسالہ ان شاء اللہ اس باب میں عوام اور مبتدی طلبہ کے لئے یکساں مفید اور کارآمد ہوگا۔

راقم کی یہ گیارہویں طالب علمانہ کاوش ہے جو اللہ کی توفیق سے زیور طبع سے آراستہ ہو رہی ہے، میں سب سے پہلے اپنے اللہ ذوالجلال کا شکر یہ ادا کرتا ہوں جس کی توفیق اور مدد سے کتاب کا ترجمہ پایہ تکمیل کو پہنچا، اس کے بعد اپنے والدین بزرگوار کا شکر ادا کرتا ہوں جن کی انتھک تعلیمی و تربیتی کوششوں کی بدولت

دین اسلام کی ادنیٰ سی خدمت کا شرف حاصل ہوا، اللہ تعالیٰ انہیں دنیا و عقبیٰ کی بھلائیوں سے نوازے اور اسے ان کے لئے صدقہ جاریہ بنائے، اسی طرح اپنی اہلیہ اہل خانہ، اساتذہ کرام اور جملہ معاونین کا شکر ادا کرتا ہوں، اللہ تعالیٰ ان سب کو جزائے خیر سے نوازے۔ (آمین)

بعدہ فاضل بھائی جناب فضیلۃ الشیخ ابوالمکرم بن عبدالجلیل رحمہ اللہ تعالیٰ<sup>(۱)</sup> کا شکریہ ادا کرنا اپنا فرض سمجھتا ہوں جنہوں نے اپنی تمام تر مصروفیات کے باوجود انتہائی شرح صدر کے ساتھ کتاب پر نظر ثانی کی اور تصحیح فرمائی، فجزاہ اللہ خیراً۔  
اللہ عزوجل سے دعا ہے کہ اس کتاب کے ذریعہ اردو داں حلقہ کو فائدہ پہنچائے نیز اس کے مؤلف، مترجم، مصحح، ناشر اور جملہ معاونین کو اخلاص قول و عمل کی توفیق عطا فرمائے۔ (آمین)

وصلی اللہ وسلم علی نبینا محمد وعلی آلہ وصحبہ أجمعین.  
مدینہ طیبہ:  
ابوعبداللہ/عنایت اللہ بن حفیظ اللہ سنابلی  
۲/شوال بروز جمعرات

---

(۱) کتاب کے پریس میں پہنچنے سے قبل ہی آں موصوف اس دنیا سے کوچ کر گئے، اللہ تعالیٰ ان پر اپنی رحمتوں کی بارش کرے، حسنات کو قبول اور سیئات کو درگزر فرمائے، اللہم اغفر لہ ورحمہ آمین، (مترجم)



بِسْمِ اللّٰهِ الرَّحْمٰنِ الرَّحِیْمِ

## مُقَدِّمَةٌ

إِنَّ الْحَمْدَ لِلّٰهِ نَحْمَدُهُ وَنَسْتَعِينُهُ وَنَسْتَغْفِرُهُ، وَنَعُوذُ بِاللّٰهِ مِنْ شُرُورِ  
أَنْفُسِنَا وَسَيِّئَاتِ أَعْمَالِنَا، مَنْ يَهْدِهِ اللّٰهُ فَلَا مَضِلَّ لَهُ، وَمَنْ يَضِلَّ فَلَا  
هَادِيَ لَهُ، وَأَشْهَدُ أَنْ لَا إِلَهَ إِلَّا اللّٰهُ وَحْدَهُ لَا شَرِيكَ لَهُ، وَأَشْهَدُ أَنَّ  
مُحَمَّدًا عَبْدُهُ وَرَسُولُهُ، صَلَّى اللّٰهُ عَلَيْهِ وَعَلَى آلِهِ وَأَصْحَابِهِ وَمَنْ تَبِعَهُمْ  
بِإِحْسَانٍ إِلَى يَوْمِ الدِّينِ، وَسَلَّمَ تَسْلِيمًا كَثِيرًا، أَمَا بَعْدُ :

اسلام کے نور اور کفر کی تاریکیوں کے بارے میں یہ ایک مختصر رسالہ ہے،  
جس میں میں نے اختصار کے ساتھ اسلام کا مفہوم، اس کے مراتب، اس  
کے ثمرات، اس کی خوبیاں، اس کے نواقض (منافی امور) ذکر کئے ہیں نیز  
کفر، اس کا مفہوم، اس کے اقسام، تکفیر کی خطرناکی، تکفیر کے اصول اور کفر کے  
اثرات و نقصانات بیان کئے ہیں۔

اس میں کوئی شک نہیں کہ اللہ تعالیٰ نے محمد ﷺ کو پوری انسانیت کے

لئے رسول بنا کر مبعوث فرمایا ہے اور آپ کو نور کے نام سے موسوم کیا ہے کیونکہ اللہ عزوجل نے آپ کے ذریعہ حق کو روشن کیا، اسلام کو غلبہ عطا فرمایا اور کفر کو نابود کیا ہے، اللہ عزوجل کا ارشاد ہے:

﴿قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ﴾ (۱)۔

یقیناً تمہارے پاس اللہ کی طرف سے نور اور روشن کتاب آئی ہے۔

نیز ارشاد ہے:

﴿يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا

وَدَاعِيًا إِلَى اللَّهِ بِإِذْنِهِ وَسِرَاجًا مُنِيرًا﴾ (۲)۔

اے نبی! ہم نے آپ کو گواہ، خوشخبری دینے والا اور ڈرانے والا بنا کر

بھیجا ہے۔ اور اپنے حکم سے اللہ کی طرف بلانے والا اور روشن چراغ

بنا کر بھیجا ہے۔

اللہ تعالیٰ نے بیان فرمایا ہے کہ وہ اپنی کتاب (قرآن کریم) کے ذریعہ

اپنی رضا کے پیروکاروں کو سلامتی کی راہوں کی رہنمائی فرماتا ہے اور انہیں کفر

---

(۱) سورۃ المائدہ: ۱۵۔

(۲) سورۃ الاحزاب: ۴۵، ۴۶۔

کی تاریکیوں سے نکال کر اسلام کی روشنی کی طرف لاتا ہے، اللہ سبحانہ و تعالیٰ کا ارشاد ہے:

﴿قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ، يَهْدِي بِهِ اللَّهُ  
مَنِ اتَّبَعَ رِضْوَانَهُ سُبُلَ السَّلَامِ وَيُخْرِجُهُم مِنَ الظُّلُمَاتِ  
إِلَى النُّورِ بِإِذْنِهِ وَيَهْدِيهِمْ إِلَى صِرَاطٍ مُسْتَقِيمٍ﴾ (۱)۔  
یقیناً تمہارے پاس اللہ کی طرف سے نور اور روشن کتاب آئی ہے۔  
اللہ تعالیٰ اس کے ذریعہ اپنی رضا کی پیروی کرنے والوں کی سلامتی  
کی راہوں کی طرف رہنمائی فرماتا ہے، اور انہیں اپنے حکم سے  
تاریکیوں سے نکال کر روشنی کی طرف لاتا ہے اور انہیں راہ راست کی  
رہنمائی کرتا ہے۔

نیز اللہ عز و جل نے بیان فرمایا ہے کہ وہ جس کے سینے کو اسلام، اس کی  
معرفت، اللہ کی وحدانیت کے اقرار اور اس کی اطاعت کے سامنے سر تسلیم خم  
کرنے کے لئے کھول دے درحقیقت وہی اپنے رب کے طرف سے روشنی،  
علم و بصیرت اور اپنے دل میں روشن نور کے سبب یقین کامل پر گامزن ہے،

---

(۱) سورۃ المائدہ: ۱۵، ۱۶۔

چنانچہ وہ اس حکم کا پیروکار اور اس کی منع کردہ چیزوں سے باز رہنے والا ہے،  
ارشاد باری ہے:

﴿أفمن شرح الله صدره للإسلام فهو على نور من ربه  
فويل للقاسية قلوبهم من ذكر الله أولئك في ضلال  
مبين﴾ (۱)۔

کیا وہ شخص جس کا سینہ اللہ تعالیٰ نے اسلام کے لئے کھول دیا ہے  
پس وہ اپنے پروردگار کی طرف سے ایک نور پر ہے، اور ہلاکت  
و بربادی ہے ان کے لئے جن کے دل یاد الہی سے (اثر نہیں لیتے  
بلکہ) سخت ہو گئے ہیں، یہ لوگ صریح گمراہی میں مبتلا ہیں۔

نیز ارشاد ہے:

﴿فمن يرد الله أن يهديه يشرح صدره للإسلام ومن يرد  
أن يضله يجعل صدره ضيقاً حرجاً كأنما يصعد في السماء  
كذلك يجعل الله الرجس على الذين لا يؤمنون﴾ (۲)۔

---

(۱) سورة الزمر: ۲۲۔

(۲) سورة الانعام: ۱۲۵۔

تو جسے اللہ تعالیٰ ہدایت دینا چاہتا ہے اس کے سینے کو اسلام کے لئے کھول دیتا ہے اور جسے وہ گمراہ کرنا چاہتا ہے اس کے سینے کو بہت تنگ کر دیتا ہے جیسے کوئی آسمان میں چڑھتا ہے، اسی طرح اللہ تعالیٰ ایمان نہ لانے والوں پر ناپاکی مسلط کر دیتا ہے۔

میں نے اس رسالہ کو دو مباحث میں تقسیم کیا ہے، اور ہر بحث کے تحت حسب ذیل مطالب ہیں:

☆ پہلا بحث: اسلام کا نور

پہلا مطلب: اسلام کا مفہوم۔

دوسرا مطلب: اسلام کے مراتب۔

تیسرا مطلب: اسلام کے ثمرات اور اس کی خوبیاں۔

چوتھا مطلب: اسلام کے نواقض (اسلام کو توڑ دینے والے امور)۔

☆ دوسرا بحث: کفر کی تاریکیاں

پہلا مطلب: کفر کا مفہوم۔

دوسرا مطلب: کفر کے اقسام۔

تیسرا مطلب: تکفیر کی خطرناکی۔

چوتھا مطلب: تکفیر کے اصول۔

پانچواں مطلب: کفر کے اثرات و نقصانات۔

میں اللہ سبحانہ و تعالیٰ سے اس کے اسماء حسنیٰ اور صفات عالیہ کے وسیلہ سے سوال کرتا ہوں کہ وہ اسے مبارک عمل اور میرے لئے اور جس شخص تک بھی یہ کتاب پہنچے اسے اس کے لئے نفع بخش بنائے، بیشک اللہ عزوجل کی ذات بہترین ذات ہے جس سے سوال کیا جاتا ہے اور انتہائی کریم ہے جس سے امید وابستہ کی جاتی ہے، وہی ہمارے لئے کافی اور بہترین کارساز ہے، اور نیکی کی توفیق اور گناہوں سے بچنے کی طاقت اللہ عظیم و برتر ہی کی طرف سے ہے۔

وصلی اللہ وسلم وبارک علی نبینا محمد وعلی آلہ

وصحبہ أجمعین ومن تبعہم بإحسان إلی یوم الدین.

مؤلف

بروز منگل بوقت چاشت، مطابق ۱۶/۱۰/۱۴۱۹ھ



# پہلا بحث: اسلام کا نور

## پہلا مطلب: اسلام کا مفہوم

اسلام کے لغوی معنی تابعداری کرنے اور سر تسلیم خم کر دینے کے ہیں، اور شریعت کی اصطلاح میں اس کا اطلاق دو حالتوں پر ہوتا ہے:

پہلی حالت: یہ ہے کہ ایمان کا ذکر کئے بغیر صرف اسلام کا ذکر کیا جائے، ایسی صورت میں اس سے اصول و فروع سمیت پورا دین اسلام مراد ہوگا، خواہ وہ اعتقادات ہوں یا اقوال و افعال، اس سے معلوم ہوا کہ اسلام جب تنہا بولا جائے تو اس سے زبان کا اقرار دل کا اعتقاد اور اللہ تعالیٰ کی مقدر کردہ تمام چیزوں میں اس کے لئے سر تسلیم خم کر دینا مراد ہوتا ہے، جیسا کہ حضرت ابراہیم علیہ السلام کی گفتگو میں ذکر کیا گیا ہے (۱):

---

(۱) دیکھئے: مفردات الفاظ القرآن، از علامہ راغب اصفہانی، مادہ ”سلم“، ص ۴۲۳، ==

﴿إِذْ قَالَ لَهُ رَبُّهُ أَسْلَمَ قَالَ أَسْلَمْتُ لِرَبِّ  
الْعَالَمِينَ﴾ (۱)۔

جب ان کے رب نے ان سے کہا: فرماں بردار ہو جاؤ، انہوں نے  
کہا: میں نے دونوں جہان کے رب کی فرمانبرداری کی۔  
نیز ارشاد ہے:

﴿إِنَّ الدِّينَ عِنْدَ اللَّهِ الْإِسْلَامُ﴾ (۲)۔  
بلاشبہ حقیقی دین اللہ کے یہاں اسلام ہی ہے۔  
نیز ارشاد ہے:

﴿وَرَضِيَ لَكُمْ الْإِسْلَامَ دِينًا﴾ (۳)۔  
اور میں نے اسلام کو بطور دین تمہارے لئے پسند کر لیا۔  
نیز ارشاد باری ہے:

---

== معارج القبول، از شیخ حافظ بن احمد حکمی، ۲/۵۹۵۔

(۱) سورة البقرہ: ۱۳۱۔

(۲) سورة آل عمران: ۱۹۔

(۳) سورة المائدۃ: ۳۔

﴿وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ وَهُوَ فِي  
الْآخِرَةِ مِنَ الْخَاسِرِينَ﴾ (۱)۔

اور جو اسلام کے علاوہ کوئی اور دین تلاش کرے گا تو وہ اس سے ہرگز قبول  
نہ کیا جائے گا اور وہ آخرت میں خسارہ اٹھانے والوں میں سے ہوگا۔  
معلوم ہوا کہ اسلام توحید کے ذریعہ اللہ کے سامنے سر تسلیم خم کرنے،  
اطاعت کے ذریعہ اس کے تابع فرمان ہونے اور شرک اور مشرکین سے  
اظہار براءت کرنے کا نام ہے۔

دوسری حالت: یہ ہے کہ ایمان کے ساتھ اسلام کا ذکر کیا جائے، ایسی  
صورت میں اسلام سے ظاہری اعمال و اقوال مراد ہوں گے اور اسی سے  
بندے کا خون محفوظ ہوگا خواہ ظاہری اعمال و اقوال کے ساتھ اعتقاد بھی پایا  
جائے یا نہ پایا جائے (۲)۔

---

(۱) سورة آل عمران: ۸۵۔

(۲) دیکھئے: مفردات الفاظ القرآن، از علامہ راغب اصفہانی، مادہ ”سلم“، ص ۴۲۳،  
جامع العلوم والحکم، از ابن رجب، ۱/۱۰۴، معارج القبول از شیخ حافظ حکمی، ۲/۵۹۶۔

جیسا کہ اللہ عزوجل کا ارشاد ہے:

﴿قَالَتِ الْأَعْرَابُ آمَنَّا قُل لَّمْ تُؤْمِنُوا وَلَكِن قُولُوا

أَسْلَمْنَا وَلَمَّا يَدْخُلِ الْإِيمَانُ فِي قُلُوبِكُمْ﴾ (۱)۔

اعراب (بادیہ نشینوں) نے کہا کہ ہم ایمان لے آئے، آپ کہہ

دیجئے کہ تم ابھی مومن نہیں ہوئے ہو، بلکہ تم یہ کہو کہ تم اسلام لائے ہو،

ایمان ابھی تک تمہارے دلوں میں داخل نہیں ہوا ہے۔

## دوسرا مطلب: دین اسلام کے مراتب۔

اس میں کوئی شک نہیں کہ ایک مسلمان کے لئے دین اسلام کی جن

بنیادوں کا علم حاصل کرنا اور ان پر عمل کرنا واجب ہے وہ تین ہیں: بندے کا

اپنے رب کو جاننا، اپنے دین کو جاننا اور اپنے نبی محمد ﷺ کی معرفت حاصل

کرنا، چنانچہ اسلام دین کی بنیادوں میں دوسری بنیاد ہے، اور اس کے تین

مراتب ہیں: اسلام، ایمان اور احسان، پھر ان تینوں مراتب میں سے ہر

مرتبہ کے کچھ ارکان ہیں جو درج ذیل ہیں:

---

(۱) سورة الحجرات: ۱۴۔

اول: اسلام کا مرتبہ اور اس کے پانچ ارکان ہیں: اس بات کی شہادت کہ اللہ کے سوا کوئی معبود حقیقی نہیں، اور محمد (ﷺ) اللہ کے رسول ہیں، نماز قائم کرنا، زکاۃ ادا کرنا، ماہ رمضان کے روزے رکھنا اور جسے خانہ کعبہ تک پہنچنے کی استطاعت ہو اس پر اس کا حج کرنا، کیونکہ رسول اللہ ﷺ نے حضرت جبرئیل علیہ السلام کے سوال کے جواب میں فرمایا تھا:

”الإسلام أن تشهد أن لا إله إلا الله وأن محمدا رسول الله، وتقيم الصلاة، وتؤتي الزكاة، وتصوم رمضان، وتحج البيت إن استطعت إليه سبيلاً“ (۱)۔

اسلام یہ ہے کہ تم اس بات کی گواہی دو کہ اللہ کے سوا کوئی معبود حقیقی نہیں اور محمد ﷺ اللہ کے رسول ہیں اور نماز قائم کرو، زکاۃ دو، ماہ رمضان کے روزے رکھو اور اگر تمہیں اللہ کے گھر (کعبہ) تک پہنچنے کی طاقت ہو تو اس کا حج کرو۔

(۱) صحیح مسلم، کتاب الایمان، باب الایمان والاسلام والاحسان، ۱/۳۷، حدیث (۸)

بروایت حضرت عمر رضی اللہ عنہ۔

نیز حضرت عبداللہ بن عمر رضی اللہ عنہما کی حدیث ہے، وہ نبی کریم ﷺ سے روایت کرتے ہیں کہ آپ نے فرمایا:

”بني الإسلام على خمس: شهادة أن لا إله إلا الله وأن محمدا رسول الله، وإقام الصلاة، وإيتاء الزكاة، وصوم رمضان، وحج البيت“ (۱)۔

اسلام کی بنیاد پانچ چیزوں پر رکھی گئی ہے: اس کی بات کی گواہی دینا کہ اللہ کے سوا کوئی معبود حقیقی نہیں اور محمد (ﷺ) اللہ کے رسول ہیں، نماز قائم کرنا، زکاۃ دینا، ماہ رمضان کے روزے رکھنا اور خانہ کعبہ کا حج کرنا۔

دوم: ایمان کا مرتبہ، اس کی ستر سے زائد شاخیں ہیں، ان میں سب سے

---

(۱) متفق علیہ: صحیح بخاری، کتاب الایمان، باب قول النبی ﷺ: ”بني الإسلام على خمس“، ۹/۱، حدیث (۸)، صحیح مسلم کتاب الایمان، باب ارکان الاسلام ودعائمه العظام، ۴۵/۱، حدیث (۱۶)، نیز دیکھئے: ثلاثہ الاصول، از شیخ محمد بن عبدالوہاب رحمہ اللہ (حاشیہ ابن القاسم کے ساتھ طبع شدہ) ص ۲۵، ۴۷، مولف رحمہ اللہ نے مذکورہ ارکان میں سے ہر ایک کی ایک دلیل قرآن کریم سے اور ایک دلیل سنت نبوی سے ذکر فرمائی ہے۔

بلند شاخ ”لا الہ الا اللہ“ کہنا ہے اور سب سے کمتر درجہ راستے سے تکلیف  
 وہ چیز کا ہٹانا ہے، اور حیا بھی ایمان کی ایک شاخ ہے۔ اور اس کے چھ  
 ارکان ہیں: اللہ پر ایمان لانا، اس کے فرشتوں پر ایمان لانا، اس کی کتابوں  
 پر ایمان لانا، اس کے رسولوں پر ایمان لانا، یوم آخرت پر ایمان لانا اور بھلی  
 بری تقدیر پر ایمان لانا، کیونکہ حضرت جبرئیل علیہ السلام کے سوال پر نبی  
 کریم ﷺ کے جواب والے واقعہ میں حضرت عمر بن خطاب رضی اللہ عنہ  
 کی حدیث ہے:

”أن تؤمن بالله، وملائكته، وكتبه، ورسوله، واليوم  
 الآخر، وتؤمن بالقدر خيره وشره“ (۱)۔

یہ کہ تم اللہ اس کے فرشتوں، اس کی کتابوں، اس کے رسولوں، یوم  
 آخرت اور اچھی بری تقدیر پر ایمان لاؤ۔

سوم: احسان کا مرتبہ، اس کا ایک ہی رکن ہے اور وہ یہ کہ تم اللہ کی عبادت  
 اس طرح کرو گویا تم اسے دیکھ رہے ہو اور اگر تم اسے نہیں دیکھ رہے ہو تو وہ تو

---

(۱) اس حدیث کی تخریج ص (۱۸) میں گزر چکی ہے۔

تمہیں دیکھ ہی رہا ہے، حضرت جبرئیل علیہ السلام کے سوال پر نبی کریم ﷺ کے جواب والے واقعے میں حضرت عمر بن خطاب رضی اللہ عنہ کی حدیث ہے کہ جب جبرئیل نے ”احسان“ کے بارے میں پوچھا تو آپ نے فرمایا:

”أَنْ تَعْبُدَ اللَّهَ كَأَنَّكَ تَرَاهُ فَإِنْ لَمْ تَكُنْ تَرَاهُ فَإِنَّهُ يَرَاكَ“ (۱)۔

یہ کہ تم اللہ کی عبادت اس طرح کرو گویا تم اسے دیکھ رہے ہو اور اگر تم اسے نہیں دیکھ رہے ہو تو وہ تو تمہیں دیکھ ہی رہا ہے۔

اور اس میں کوئی شک نہیں کہ عربی زبان میں ”احسان“ کے معنی عمل کو خوب اچھی طرح انجام دینے کے ہیں، اور شریعت کی اصطلاح میں احسان کی تعریف وہی ہے جسے نبی کریم ﷺ نے ان الفاظ میں کی ہے:

”أَنْ تَعْبُدَ اللَّهَ كَأَنَّكَ تَرَاهُ فَإِنْ لَمْ تَكُنْ تَرَاهُ فَإِنَّهُ يَرَاكَ“۔

یہ کہ تم اللہ کی عبادت اس طرح کرو گویا تم اسے دیکھ رہے ہو اور اگر

---

(۱) اس حدیث کی تخریج ص (۱۸) میں گزر چکی ہے۔

تم اسے نہیں دیکھ رہے ہو تو وہ تو تمہیں دیکھ ہی رہا ہے۔  
 مقصود یہ ہے کہ رسول اللہ ﷺ نے ”احسان“ کی تفسیر ظاہر و باطن کو  
 سنوارنے کے ذریعہ فرمائی ہے اور یہ کہ اللہ عزوجل کی قربت کا تصور کیا جائے،  
 نیز یہ تصور کہ وہ اس طرح اللہ کے سامنے ہے گویا کہ اللہ تعالیٰ اسے دیکھ رہا ہے  
 اور یہ چیز آدمی کے اندر خشیت الہی اور اس کا خوف و ہیبت پیدا کرتی ہے نیز  
 عبادت کو بحسن و خوبی انجام دینے اور اس کے اتمام و تکمیل میں جدوجہد کے  
 سبب اس میں اخلاص پیدا کرنے کا موجب ہے (۱)، اور ”احسان“ کی اسی  
 اہمیت کے سبب قرآن میں اس کا ذکر کئی جگہوں پر آیا ہے، کبھی ایمان کے ساتھ  
 کبھی اسلام کے ساتھ، کبھی تقویٰ کے ساتھ اور کبھی عمل کے ساتھ، چنانچہ ایمان  
 کے ساتھ احسان کا ذکر اللہ کے درج ذیل فرمان میں ہے:

---

(۱) جامع العلوم والحکم لابن رجب، ۱/۱۲۶، معارج القبول، لحافظ الحکمی، ۲/۶۱۱ ثلاثہ  
 الاصول، از شیخ محمد بن عبدالوہاب رحمہ اللہ (حاشیہ ابن القاسم کے ساتھ طبع شدہ) ص ۶۲، ۶۵،  
 مولف رحمہ اللہ نے ایمان کے جملہ ارکان اور احسان کے رکن کے لئے قرآن کریم سے ایک  
 دلیل اور ہر رکن کے لئے سنت نبوی سے ایک ایک دلیل ذکر فرمائی ہے۔

﴿ليس على الذين آمنوا و عملوا الصالحات جناح فيما طعموا إذا ما اتقوا و آمنوا و عملوا الصالحات ثم اتقوا و آمنوا ثم اتقوا و أحسنوا و الله يحب المحسنين﴾ (۱)۔

ایسے لوگوں پر جو کہ ایمان رکھتے ہوں اور نیک کام کرتے ہوں اس چیز میں کوئی گناہ نہیں جس کو وہ کھاتے پیتے ہوں جبکہ وہ لوگ تقویٰ رکھتے ہوں اور ایمان رکھتے ہوں اور نیک کام کرتے ہوں پھر پرہیز گاری کرتے ہوں اور ایمان رکھتے ہوں پھر پرہیز گاری کرتے ہوں اور خوب نیک عمل کرتے ہوں، اللہ ایسے نیکو کاروں سے محبت رکھتا ہے۔

اور اسلام کے ساتھ احسان کا ذکر اللہ کے درج ذیل فرمان میں ہے:

﴿بلى من أسلم وجهه لله وهو محسن فله أجره عند ربه﴾ (۲)۔

---

(۱) سورة المائدة: ۹۳۔

(۲) سورة البقرہ: ۱۱۲۔

سنو! جو بھی اپنے آپ کو خلوص کے ساتھ اللہ کے سامنے جھکا دے،  
تو اس کے لئے اس کا اجر اللہ کے پاس ہے۔

نیز درج ذیل فرمان میں ہے:

﴿وَمَنْ يَسْلَمْ وَجْهَهُ إِلَى اللَّهِ وَهُوَ مُحْسِنٌ فَقَدِ اسْتَمْسَكَ بِالْعُرْوَةِ الْوُثْقَىٰ﴾ (۱)۔

اور جو شخص اپنے آپ کو اللہ کے تابع کر دے اور ہو بھی وہ نیکو کار  
یقیناً اس نے مضبوط کڑا تھام لیا۔

اور تقویٰ کے ساتھ احسان کا ذکر اللہ کے درج ذیل فرمان میں ہے:

﴿إِنَّ اللَّهَ مَعَ الَّذِينَ اتَّقَوْا وَالَّذِينَ هُمْ مُحْسِنُونَ﴾ (۲)۔

یقین مانو کہ اللہ تعالیٰ پرہیزگاروں اور نیک کاروں کے ساتھ ہے۔

اور کبھی کبھار احسان کا علیحدہ ذکر بھی کیا جاتا ہے، جیسا کہ اللہ عزوجل

کا ارشاد ہے:

---

(۱) سورۃ لقمان: ۲۲۔

(۲) سورۃ النحل: ۱۲۸۔

﴿للذين أحسنوا الحسنى وزيادة﴾ (۱)۔

جن لوگوں نے نیک اعمال کئے ان کے لئے نیک انجام ہے اور  
”مزید“ بھی۔

صحیح مسلم میں نبی کریم ﷺ سے ثابت ہے کہ آپ نے ”مزید“ کی  
تفسیر جنت میں اللہ عزوجل کے چہرے کے دیدار سے کی ہے (۲) اور  
”محسنوں“ کے لئے یہ بڑی مناسب جزا ہے، کیونکہ احسان یہ ہے کہ مومن  
دنیا میں اپنے رب کی عبادت انتہائی حضور قلبی اور اللہ کی نگرانی کے تصور کے  
ساتھ کرے کہ گویا وہ اسے اپنے دل سے دیکھ رہا ہے، اور اپنی عبادت کی  
حالت میں اس کا دیدار کر رہا ہے، تو اس کی جزا اسے یہ ملی کہ آخرت میں وہ  
فی الواقع اللہ کو کھلی آنکھوں سے دیکھے گا (۳)۔

---

(۱) سورة یونس: ۲۶۔

(۲) صحیح مسلم، کتاب الایمان، باب اثبات رویة المؤمنین فی الآخرة ربهم سبحانہ وتعالیٰ،

۱/۱۶۳، حدیث (۱۸۰)۔

(۳) دیکھئے: جامع العلوم والحکم، از بن رجب، ۱/۱۲۶۔

## تیسرا مطلب: اسلام کے ثمرات اور اس کی خوبیاں

اسلام کے عظیم فضائل، لائق تعریف اثرات اور عمدہ نتائج ہیں، ان میں چند چیزیں حسب ذیل ہیں:

- ۱- صحیح اسلام دنیا و آخرت کی تمام بھلائوں کا باعث ہے۔
- ۲- اسلام پاکیزہ زندگی اور دنیا و آخرت کی سعادت کا عظیم ترین سبب ہے، اللہ عزوجل کا ارشاد ہے:

﴿مَنْ عَمِلْ صَالِحًا مِنْ ذَكَرٍ أَوْ أَنْثَىٰ وَهُوَ مُؤْمِنٌ  
فَلَنَحْنِيَنَّهُ حَيَاةً طَيِّبَةً وَلَنَجْزِيَنَّهُمْ أَجْرَهُمْ بِأَحْسَنِ مَا  
كَانُوا يَعْمَلُونَ﴾ (۱)۔

جو مرد یا عورت نیک عمل کرے دریاں حالیکہ وہ مومن ہو تو ہم اسے یقیناً پاکیزہ زندگی عطا فرمائیں گے اور ان کے نیک اعمال کا بہترین بدلہ بھی انہیں ضرور دیں گے۔

---

(۱) سورۃ النحل: ۹۷۔

۳- اسلام کے ذریعہ اللہ تعالیٰ (لوگوں کو) کفر کی تاریکیوں سے نکال کر اسلام اور ایمان کی روشنی کی طرف لاتا ہے۔

۴- اسلام کے ذریعہ اللہ تعالیٰ تمام گناہوں اور خطاؤں کو معاف فرمادیتا ہے، کیونکہ اللہ تعالیٰ نے نبی کریم ﷺ سے فرمایا:

﴿قُلْ لِلَّذِينَ كَفَرُوا إِن يَنْتَهُوا يَغْفِرْ لَهُمْ مَا قَدْ سَلَفَ﴾ (۱)۔

آپ ان کوفروں سے کہہ دیجئے کہ اگر یہ لوگ باز آجائیں تو ان کے سارے گناہ جو پہلے ہو چکے ہیں معاف کر دیئے جائیں گے۔

اور حضرت عمرو بن العاص رضی اللہ عنہ کی حدیث میں ان کے اسلام لانے کے واقعہ کے سلسلہ میں ہے، وہ بیان کرتے ہیں کہ جب اللہ تعالیٰ نے میرے دل میں اسلام کی محبت ڈال دی، تو میں نبی کریم ﷺ کی خدمت میں حاضر اور کہا: اپنا دست مبارک بڑھائیے تاکہ میں بیعت کروں، آپ ﷺ نے اپنا دست مبارک بڑھایا تو میں نے اپنا ہاتھ

---

(۱) سورة الانفال: ۳۸۔

سمیٹ لیا آپ نے فرمایا: اے عمرو! تمہیں کیا ہو گیا؟ بیان کرتے ہیں کہ میں نے کہا: میں شرط رکھنا چاہتا ہوں، آپ نے فرمایا: کسی چیز کی شرط رکھنا چاہتے ہو؟ میں نے عرض کیا: اس بات کی کہ (اللہ) میرے (سابقہ) گناہوں کی مغفرت فرمادے، تو آپ ﷺ نے فرمایا:

”أما علمت أن الإسلام يهدم ما كان قبله، وأن الهجرة تهدم ما كان قبلها، وأن الحج يهدم ما كان قبله؟“ (۱)۔  
 کیا تم نہیں جانتے ہو کہ اسلام اپنے سے پہلے کے گناہوں کو مٹا دیتا ہے اور ہجرت اپنے سے پہلے کے گناہوں کو مٹا دیتی ہے، اور حج اپنے سے پہلے کے گناہوں کا کفارہ ہو جاتا ہے۔

۵- جب بندے کا اسلام بہتر ہوتا ہے تو اس سے اس کے حالت کفر کے اعمال کا مواخذہ نہیں کیا جاتا، کیونکہ نبی کریم ﷺ نے ایک شخص کے سوال کا جواب دیتے ہوئے فرمایا:

”إذا أحسنت في الإسلام لم تؤاخذ بما عملت في

---

(۱) صحیح مسلم، کتاب الایمان، باب الاسلام یهدم ما قبله، ۱/۱۱۲، حدیث (۱۲۱)۔

الجاهلية، و إذا أسأت في الإسلام أخذت بالأول  
والآخر“ (۱)۔

جب تمہارا اسلام اچھا ہوگا تو تم سے زمانہ جاہلیت میں کئے گئے  
اعمال کا مواخذہ نہیں کیا جائے گا، اور اگر تم اسلام میں برائی  
کرو گے تو تم سے اول و آخر دونوں کا مواخذہ کیا جائے گا۔

۶۔ اسلام کے سبب اللہ تعالیٰ بندے کے لئے اس کی حالت کفر اور  
حالت اسلام دونوں زمانوں کی نیکیاں اکٹھا کر دے گا، کیونکہ حضرت حکیم  
بن حزام رضی اللہ عنہ کے حدیث ہے وہ بیان کرتے ہیں کہ میں نے عرض  
کیا: اے اللہ کے رسول! زمانہ جاہلیت میں جو نیکیاں میں نے صدقہ غلام  
کی آزادی اور صلہ رحمی وغیرہ کی شکل میں کی ہیں، ان کے سلسلہ میں آپ کا  
کیا خیال ہے، کیا ان کا کوئی اجر و ثواب مجھے ملے گا؟ تو آپ ﷺ نے  
ارشاد فرمایا:

---

(۱) مسند احمد ۱/۳۷۹، علامہ احمد محمد شاہ رحمہ اللہ نے اسے مسند احمد کی تحقیق میں صحیح قرار دیا

ہے، ۳۰۹/۵، حدیث (۳۵۹۶)۔

”أسلمت على ما سلف لك من خير“ (۱)۔

تم نے اپنی سابقہ بھلائیوں کے ساتھ اسلام قبول کیا ہے (یعنی ان ساری نیکیوں کا ثواب ملے گا)۔

۷۔ اسلام کے سبب اللہ تعالیٰ (بندے کو) جنت میں داخل فرمائے گا، چنانچہ حضرت انس بن مالک رضی اللہ عنہ کی حدیث میں ہے کہ ایک شخص نے نبی کریم ﷺ سے آپ کی رسالت کے بارے میں سوال کیا نیز پنجوقتہ نمازوں، زکاۃ، روزے اور حج کے بارے میں سوال کیا۔ اور یہی اسلام کے ارکان ہیں۔، اور پھر (بتانے کے بعد) اس شخص نے کہا: اس اللہ کی قسم! جس نے آپ کو پیام حق دے کر مبعوث فرمایا ہے، میں نہ ان سے کچھ زیادہ کروں گا اور نہ ہی ان میں کچھ کمی کروں گا، تو آپ نے فرمایا:

”لئن صدق لیدخلن الجنة“ (۲)۔

---

(۱) صحیح بخاری، کتاب الزکاۃ، باب من تصدق فی الشکر ثم اسلم، ۱۴۶/۲، حدیث (۱۳۳۶، ۲۲۲۰، ۲۵۳۸، ۵۹۹۲)۔

(۲) صحیح مسلم، کتاب الایمان، باب السؤال عن ارکان الاسلام، ۴۱/۱، حدیث (۱۲) نیز کتاب الایمان ہی کی حدیث (۱۳) ملاحظہ فرمائیں۔

اگر اس شخص نے سچ کہا ہے تو وہ یقیناً جنت میں داخل ہوگا۔

۸- اسلام جہنم سے نجات کا سبب ہے، چنانچہ حضرت انس رضی اللہ عنہ کی حدیث میں ہے کہ انہوں نے فرمایا: ایک یہودی لڑکا آپ ﷺ کی خدمت کیا کرتا تھا، وہ بیمار پڑ گیا تو آپ ﷺ اس کی عیادت کے لئے تشریف لائے اور اس کے سر کے پاس بیٹھے اور فرمایا: اسلام قبول کر لو، لڑکے نے پاس کھڑے اپنے باپ کی طرف دیکھا تو اس نے کہا: ابو القاسم ﷺ کی بات مان لو، چنانچہ اس نے اسلام قبول کر لیا، اور نبی کریم ﷺ یہ کہتے ہوئے باہر تشریف لائے:

”الحمد للذي أنقذه من النار“ (۱)۔

تمام تعریفیں اس اللہ کے لئے ہیں جس نے اسے جہنم کی آگ سے نجات عطا فرمائی۔

اور حضرت ابو ہریرہ رضی اللہ عنہ کی حدیث میں ہے کہ نبی کریم ﷺ

---

(۱) صحیح بخاری، کتاب الجنائز، باب اذا سلم الصبی فمات هل یصلی علیہ، وهل یعرض علی الصبی الاسلام، ۲/۱۱۸، حدیث (۱۳۵۶)۔

نے فرمایا:

”إنه لا يدخل الجنة إلا نفس مسلمة، وإن الله يؤيد هذا الدين بالرجل الفاجر“ (۱)۔

بیشک جنت میں مسلم نفس ہی داخل ہو سکتا ہے اور اللہ تعالیٰ اس دین کو فاجر شخص سے (بھی) قوت و غلبہ عطا فرماتا ہے۔

۹۔ فلاح و کامرانی اور عظیم کامیابی اسلام کے ثمرات میں سے ہے، چنانچہ حضرت عمرو بن العاص رضی اللہ عنہما سے روایت ہے کہ رسول اللہ ﷺ نے فرمایا:

”قد أفلح من أسلم، وورق كفافاً، وقنعه الله بما آتاه“ (۲)۔

جو شخص اسلام لایا اور اسے بقدر کفاف (گزر بسر کی) روزی

---

(۱) متفق علیہ: صحیح بخاری، کتاب الجهاد، باب: ان اللہ یؤید الدین بالرجل الفاجر، حدیث (۳۰۶۲) کتاب المغازی، باب غزوة خیبر، ۸۹/۵، حدیث (۴۲۰۳) صحیح مسلم، کتاب الایمان، باب غلظت تحریم قتل الانسان نفسه، ۱۰۵/۱، حدیث (۱۱۱)۔

(۲) صحیح مسلم، کتاب الزکاة، باب الکفاف والقناعة، ۷۳۰/۲، حدیث (۱۰۵۴)۔

عطا ہوئی اور اللہ تعالیٰ نے اسے عطا کردہ چیزوں پر قانع (قناعت کرنے والا) بنا دیا وہ کامیاب و کامراں ہو گیا۔

۱۰- اسلام کے باعث اللہ تعالیٰ نیکیوں میں اضافہ کرتا ہے، چنانچہ حضرت ابو ہریرہ رضی اللہ عنہ سے روایت ہے، وہ بیان کرتے ہیں کہ رسول اللہ ﷺ نے فرمایا:

”إذا أحسن أحدكم إسلامه فكل حسنة يعملها تكتب بعشر أمثالها إلى سبعمائة ضعف، و كل سيئة تكتب له بمثلها حتى يلقي الله“ (۱)۔

جب تم میں سے کوئی اچھی طرح اسلام قبول کر لیتا ہے تو وہ جو بھی نیکی کرتا ہے اسے (بڑھا کر) دس گنا سے لے کر سات سو گنا تک لکھا جاتا ہے، اور وہ جو بھی برائی کرتا ہے اسے اتنا (برائی کے برابر) ہی لکھا جاتا ہے یہاں تک کہ وہ اللہ سے ملاقات کرے۔

---

(۱) صحیح مسلم، کتاب الایمان، باب اذا هم العبد بحسنة كتبت واذا هم بسية لم تكتب، ۱/۱۱۸،

حدیث (۱۲۹)۔

۱۱- صحیح اسلام کی بدولت تھوڑا عمل بھی زیادہ ہو جاتا ہے، یہی وجہ ہے کہ جب ہتھیار سے لیس ایک شخص رسول اللہ ﷺ کے پاس آیا اور کہنے لگا کہ: اے اللہ کے رسول! میں جہاد کروں یا اسلام لاؤں؟ تو آپ ﷺ نے فرمایا: پہلے اسلام لاؤ پھر جہاد کرنا، چنانچہ وہ شخص اسلام لایا اور پھر جہاد کیا یہاں تک کہ قتل کر دیا گیا، تو آپ ﷺ نے فرمایا:

”عمل قليلاً وأجر كثيراً“۔

اس نے عمل تو تھوڑا کیا لیکن زیادہ اجر سے نوازا گیا (۱)۔

۱۲- ساری بھلائی اسلام ہی میں ہے، عرب و عجم میں جو بھی خیر و بھلائی ہے اسلام ہی کی بدولت ہے، حدیث میں ثابت ہے:

”أَيُّمَا أَهْلَ بَيْتٍ مِنَ الْعَرَبِ أَوْ الْعَجَمِ أَرَادَ اللَّهُ بِهِمْ خَيْرًا أَدْخَلَ عَلَيْهِمُ الْإِسْلَامَ“ (۲)۔

(۱) متفق علیہ بروایت براء رضی اللہ عنہ: صحیح بخاری، کتاب الجہاد والسیر، باب: عمل صالح قبل الجہاد، ۳/۳۷۱، حدیث (۲۸۰۸) الفاظ صحیح بخاری ہی کے ہیں، صحیح مسلم، کتاب الامارہ، باب ثبوت الجنتہ للشہید، ۳/۱۵۰۹، حدیث (۱۹۰۰)۔

(۲) مسند احمد ۳/۴۷۷، مستدرک حاکم، نیز امام حاکم نے اسے صحیح قرار دیا ہے اور امام ذہبی نے ان کی موافقت فرمائی ہے، علامہ البانی نے اسے سلسلۃ الاحادیث الصحیحہ (حدیث ۵۱) میں صحیح قرار دیا ہے۔

عرب یا عجم (غیر عرب) کے جس گھرانے والوں کے ساتھ بھی اللہ تعالیٰ خیر کا ارادہ کرتا ہے اس میں اسلام داخل فرما دیتا ہے۔

۱۳- اسلام دنیا و آخرت میں ہر خیر و برکت کا سبب ہے، حضرت انس رضی اللہ عنہ سے روایت ہے، وہ بیان کرتے ہیں کہ رسول اللہ ﷺ نے فرمایا:

”إن الله لا يظلم مؤمناً حسنةً، يعطى بها في الدنيا ويجزى بها في الآخرة، وأما الكافر فيُطعم بحسنات ما عمل بها لله في الدنيا، حتى إذا أفضى إلى الآخرة لم يكن له حسنة يجزى بها“ (۱)۔

اللہ تعالیٰ کسی مومن کی ایک نیکی بھی کم نہیں کرتا، اسے دنیا میں بھی اس کا صلہ دیا جاتا ہے اور آخرت میں بھی اس کا بدلہ دیا جائے گا، رہا کافر، تو اسے اللہ کے لئے کی ہوئی اپنی نیکیوں کے عوض دنیا ہی

---

(۱) صحیح مسلم، کتاب صفات المنافقین واحکامهم، باب جزاء المؤمن بحسناته في الدنيا والآخرة، وتجيل حسنات الكافر في الدنيا، ۴/۲۱۶۲، حدیث (۲۸۰۸)۔

میں دے دیتا ہے یہاں تک کہ جب وہ آخرت میں پہنچے گا تو اس کے پاس کوئی نیکی نہ ہوگی جس کا اسے بدلہ دیا جائے۔

۱۴- اسلام کے ذریعہ اللہ تعالیٰ مسلمان کا سینہ کھول دیتا ہے، اللہ عزوجل کا ارشاد ہے:

﴿فَمَنْ يرد الله أن يهديه يشرح صدره للإسلام ومن يرد أن يضله يجعل صدره ضيقاً حرجاً كأنما يصعد في السماء﴾ (۱)۔

سو جس شخص کو اللہ تعالیٰ (ہدایت کے) راستے پر ڈالنا چاہے اس کے سینے کو اسلام کے لئے کشادہ کر دیتا ہے اور جس کو بے راہ رکھنا چاہے اس کے سینے کو بہت تنگ کر دیتا ہے جیسے کوئی آسمان میں چڑھتا ہے۔

۱۵- اسلام دنیا و آخرت میں مسلمان کے لئے روشنی اور بصیرت کا سبب ہے، اللہ عزوجل کا ارشاد ہے:

---

(۱) سورة الانعام: ۱۲۵۔

﴿أفمن شرح الله صدره للإسلام فهو على نور من ربه  
فويل للقاسية قلوبهم من ذكر الله أولئك في ضلال  
مبين﴾ (۱)۔

کیا وہ شخص جس کا سینہ اللہ تعالیٰ نے اسلام کے لئے کھول دیا ہے  
پس وہ اپنے پروردگار کی طرف سے ایک نور پر ہے، اور ہلاکت  
و بربادی ہے ان پر جن کے دل یاد الہی سے (اثر نہیں لیتے بلکہ)  
سخت ہو گئے ہیں، یہ لوگ صریح گمراہی میں مبتلا ہیں۔

۱۶۔ اسلام مسلمان کو اللہ عزوجل کے نزدیک بلند مرتبہ عطا کرتا ہے،  
چنانچہ حضرت عبداللہ بن عمرو رضی اللہ عنہما سے روایت ہے کہ نبی کریم ﷺ  
نے فرمایا:

”لزوال الدنيا أهون على الله من قتل رجل  
مسلم“ (۲)۔

(۱) سورة الزمر: ۲۲۔

(۲) سنن ترمذی، کتاب الدیات، باب ماجاء فی تشدید قتل المؤمن، ۱۶/۴، حدیث  
(۱۳۹۵) علامہ شیخ البانی نے اسے صحیح سنن ترمذی (۵۶/۲) میں صحیح قرار دیا ہے۔

اللہ کے نزدیک پوری دنیا کا تباہ ہو جانا ایک مسلمان کے ناحق خون بہانے سے زیادہ ہلکا ہے۔

۱۷۔ مکمل اسلام مسلمان کو ایمان کی چاشنی عطا کرتا ہے، چنانچہ حضرت انس بن مالک رضی اللہ عنہ سے روایت ہے، وہ نبی کریم ﷺ سے روایت کرتے ہیں کہ آپ نے فرمایا:

”ثلاث من كن فيه وجد بهن حلاوة الإيمان : من كان الله ورسوله أحب إليه مما سواهما، وأن يحب المرء لا يحبه إلا لله، وأن يكره أن يعود في الكفر بعد أن أنقذه الله منه كما يكره أن يقذف في النار“ (۱)۔

تین خصلتیں جس شخص میں ہوں گی وہ ان کے سبب ایمان کی چاشنی پالے گا: جس شخص کے نزدیک اللہ اور اس کے رسول (ﷺ) پالے گا۔

---

(۱) متفق علیہ: صحیح بخاری، کتاب الایمان، باب من کره أن يعود في الكفر كما يكره أن يقذف في النار من الایمان، ۱/۱۳، حدیث (۲۱) صحیح مسلم، کتاب الایمان، باب خصال من اتصف بهن وجد حلاوة الایمان، ۱/۶۶، حدیث (۴۳)۔

تمام چیزوں سے زیادہ محبوب ہو جائیں اور یہ کہ وہ کسی شخص سے محض اللہ کے لئے محبت کرے، اور یہ کہ وہ کفر میں پلٹ کر جانا۔ جبکہ اللہ نے اسے اس سے نجات دیدی ہے۔ ایسے ہی ناپسند کرے جس طرح اسے جہنم کی آگ میں ڈالا جانا ناپسند ہے۔

اور حضرت عباس بن عبدالمطلب رضی اللہ عنہ سے روایت ہے کہ انہوں نے رسول اللہ ﷺ کو فرماتے ہوئے سنا:

”ذاق طعم الإیمان: من رضي بالله رباً، وبالإسلام ديناً، وبمحمد رسولاً“ (۱)۔

جو شخص اللہ کو رب مان کر، اسلام کو دین مان کر اور محمد ﷺ کو رسول مان کر راضی و خوش ہو گیا اسے ایمان کی چاشنی مل گئی۔

۱۸۔ اسلام اللہ عزوجل کا سیدھا راستہ ہے، جو اس پر چلے گا کامیاب و کامراں ہوگا، حضرت نواس بن سمران رضی اللہ عنہ سے روایت ہے وہ نبی

---

(۱) صحیح مسلم، کتاب الایمان، باب الدلیل علی من رضی باللہ رباً وبالاسلام دیناً و محمد ﷺ رسولاً فھو مؤمن، ۶۲/۱، حدیث (۳۴)۔

کریم ﷺ سے روایت کرتے ہیں کہ آپ نے فرمایا:

”ضرب الله مثلاً صراطاً مستقيماً، وعلى جنبتي الصراط سوران فيهما أبواب مفتحة، وعلى الأبواب ستور مرخاة، وعلى باب الصراط داع يقول: يا أيها الناس ادخلوا الصراط جميعاً ولا تعوجوا، وداع يدعو من جوف الصراط، فإذا أراد أحدكم فتح شيء من تلك الأبواب قال: ويلك لا تفتحه فإنك إن فتحتَه تلجَه، والصراط الإسلام، والسوران حدود الله تعالى، والأبواب المفتحة محارم الله تعالى، وذلك الداعي على رأس الصراط كتاب الله عزوجل، والداعي من فوق الصراط واعظ الله في قلب كل مسلم“ (۱)۔

---

(۱) مسند احمد، ۴/۱۸۲، ۱۸۳، مستدرک حاکم، امام حاکم نے اسے صحیح قرار دیا ہے اور امام ذہبی نے ان کی موافقت فرمائی ہے، ۱/۳۷، سنن ترمذی، کتاب الامثال، باب ما جاء فی مثل اللہ لعباده، ۵/۱۴۴، حدیث (۲۸۵۹)، علامہ البانی نے اسے مشکاة المصابیح (۱، ۶۷) میں صحیح قرار دیا ہے۔

اللہ تعالیٰ نے صراط مستقیم کی ایک مثال بیان فرمائی ہے، اور صراط  
 (راستہ) کے دونوں جانب دو دیواریں ہیں جن میں کھلے دروازے  
 ہیں، اور دروازوں پر پردے لٹکے ہوئے ہیں، اور راستے کے  
 دروازے پر ایک منادی آواز لگا رہا ہے کہ اے لوگو! سب کے سب  
 اس راستے میں داخل ہو جاؤ اور (دائیں بائیں) نہ مڑو، اور راستے  
 کے بیچ سے بھی ایک منادی آواز لگا رہا ہے، اور جب تم میں سے کوئی  
 ان میں سے کسی دروازے کو کھولنا چاہتا ہے تو وہ کہتا ہے: تیری  
 بربادی ہو! اسے نہ کھول، کیونکہ اگر تو اسے کھولے گا تو اس میں  
 جادو داخل ہوگا، (سنو!) راستہ اسلام ہے، دونوں دیواریں اللہ کی مقرر  
 کردہ حدود ہیں، کھلے ہوئے دروازے اللہ کے حرام کردہ امور ہیں،  
 راستہ کے شروع میں موجود منادی اللہ کی کتاب ہے اور راستہ کے  
 اوپر (بیٹھا) منادی ہر مسلمان کے دل میں اللہ کا واعظ ہے۔

اور سنن ترمذی میں اتنا اضافہ ہے:

﴿والله يدعو إلى دار السلام ويهدي من يشاء إلى﴾

صراط مستقیم ﴿۱﴾۔

اللہ سلامتی کے گھر (جنت) کی طرف بلاتا ہے اور وہ جسے چاہتا ہے  
صراط مستقیم کی رہنمائی فرماتا ہے۔

۱۹۔ جو شخص اسلام کو اپنا دین مان کر راضی و خوش ہو جاتا ہے اللہ تعالیٰ  
اسے دنیا و آخرت میں راضی فرماتا ہے، چنانچہ نبی کریم ﷺ سے مروی ہے:

”من قال حين يمسي وحين يصبح: رضيت بالله رباً،

وبالإسلام ديناً، وبمحمد ﷺ نبياً، ثلاث مراتٍ، إلا

كان حقاً على الله أن يرضيه“ (۲)۔

جو شخص صبح کے وقت اور شام کے وقت (تین مرتبہ) کہتا ہے:

”رضيت بالله رباً، وبالإسلام ديناً، وبمحمد ﷺ

---

(۱) سورة يونس: ۲۵۔

(۲) مسند احمد، ۴/۳۶۷، عمل اليوم والليله للنسائي، حديث (۴)، عمل اليوم والليله لابن  
السنن، حديث (۶۸)، مستدرک حاکم، امام حاکم نے اسے صحیح قرار دیا ہے، اور امام ذہبی نے ان  
کی موافقت فرمائی ہے، ۱/۵۱۸، سنن ابوداؤد، حديث (۵۰۷۲)، و سنن ترمذی، حديث  
(۳۳۸۹)، اسے علامہ ابن باز نے تحفة الاخيار (ص ۳۹) میں حسن قرار دیا ہے۔

نبیاً،“ (میں اللہ کو اپنا رب مان کر، اسلام کو اپنا دین مان کر اور محمد ﷺ کو اپنا نبی مان کر راضی و خوش ہو گیا) تو اس کا اللہ تعالیٰ پر یہ حق ہے کہ وہ اسے راضی و خوش کر دے۔

۲۰- اسلام ہی وہ دین ہے جس کی اللہ نے تکمیل فرمائی ہے اور اسے پسند فرمایا ہے اور اسے (قیامت تک کے لئے) آخری دین قرار دیا ہے، اللہ عز و جل کا ارشاد ہے:

﴿الْيَوْمَ أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي  
وَرَضِيتُ لَكُمُ الْإِسْلَامَ دِينًا﴾ (۱)۔

آج میں نے تمہارے لئے تمہارا دین مکمل کر دیا اور تم پر اپنی نعمت پوری کر دی اور اسلام کو تمہارے لئے بحیثیت دین پسند کر لیا۔

۲۱- اسلام ہر خیر و بھلائی کا حکم دیتا ہے اور ہر طرح کی برائی اور نقصان سے منع کرتا ہے، چنانچہ ایسی کوئی چھوٹی یا بڑی مصلحت اور کوئی ایسی بھلائی نہیں ہے جس کی طرف اسلام نے رہنمائی نہ کی ہو، اور نہ ہی کوئی ایسی برائی

---

(۱) سورة المائدہ: ۳۔

ہے جس سے اسلام نے خبردار نہ کیا ہو، چنانچہ اسلام اللہ کی توحید اور اس پر ایمان لانے کا حکم دیتا ہے، علم و معرفت کی رغبت دلاتا ہے، عدل و انصاف اور اقوال و افعال میں راست گوئی نیز نیکی، صلہ رحمی اور قرابت داروں، ہمسایوں، دوستوں اور تمام مخلوق کے ساتھ حسن سلوک کا حکم دیتا ہے اور جھوٹ، ظلم، سخت دلی، نافرمانی، بخیلی اور بد خلقی سے منع کرتا ہے، وفا شعاری کا حکم دیتا ہے اور دھوکہ اور خیانت سے منع کرتا ہے، خیر خواہی، اجتماعیت، باہمی الفت و محبت اور نیک کاموں میں خرچ کرنے کا حکم دیتا ہے اور ظلم و زیادتی، بغض و کینہ، فرقہ بندی، برے معاملات اور باطل طریقہ سے مال کھانے سے منع کرتا ہے، حقوق کی ادائیگی کا حکم دیتا ہے اور حقوق غصب کرنے سے منع کرتا ہے، اسی طرح ہر اس چیز کا حکم دیتا ہے جو شریعت، عقل اور فطرت ہر اعتبار سے عمدہ، بھلی، نفع بخش اور بہتر ہوتی ہے اور ہر اس چیز سے منع کرتا ہے جو شریعت، عقل اور فطرت ہر اعتبار سے بری اور گندی ہوتی ہے، نیکی اور تقویٰ کے کاموں میں باہمی تعاون کا حکم دیتا ہے اور گناہ اور دشمنی کے کاموں میں تعاون کرنے نیز مخلوق سے لو لگانے اور محض ان کی

رضا کے لئے عمل کرنے سے منع کرتا ہے، اسی طرح اسلام اللہ واحد کی عبادت کا حکم دیتا ہے، دین، نفس، عزت و آبرو، عقل اور مال کی حفاظت کرتا ہے، یہ دین ہر زمانہ، ہر خطہ اور ہر امت کے لئے لائق اور مناسب ہے، اس دین کے نبی محمد ﷺ ہیں جو کمال انسانی کے ہر وصف میں مخلوق میں سب سے اعلیٰ ہیں اور اسی لئے آپ ﷺ پوری مخلوق کے سردار ہیں (۱)۔

۲۲- اسلام کچھ عظیم اور نمایاں خصوصیات کا حامل ہے، ان میں سے چند خصوصیات حسب ذیل ہیں:

(الف) دین اسلام اللہ کی جانب سے ہے، اللہ عزوجل کا ارشاد ہے:

﴿وَمَا يَنْطِقُ عَنِ الْهَوَىٰ، إِنْ هُوَ إِلَّا وَحْيٌ يُوحَىٰ﴾ (۲)۔

وہ اپنی من مانی کچھ نہیں کہتے۔ بلاشبہ وہ اتاری گئی وحی ہوا کرتی ہے۔

(۱) دیکھئے: وجوب التعاون بین المسلمین، از علامہ عبدالرحمن سعدی، ص ۲۲۔

(۲) سورۃ النجم: ۳، ۴۔

(ب) اسلام زندگی کے تمام شعبہ جات اور انسانی سلوک پر مکمل طور پر محیط ہے۔

(ج) اسلام ہر زمانہ اور ہر دور کے مکلف جن وانس (جن پر شریعت کے احکام لاگو ہوتے ہیں) کے لئے عام ہے، اللہ عزوجل کا ارشاد ہے:

﴿قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا﴾ (۱)۔

آپ کہہ دیجئے کہ اے لوگو! میں تم سب کی طرف اللہ کا بھیجا ہوا رسول ہوں۔

(د) اسلام ثواب و عذاب کے اعتبار سے دنیوی جزا کے ساتھ اخروی جزا کا دین ہے۔

(ھ) اسلام لوگوں کو انسانی کمال کے اعلیٰ ترین معیار تک پہنچانے کا حریص ہے، اور یہ اسلام کا مثالی دین ہونا ہے (لیکن) ساتھ ہی اسلام انسانی طبیعت اور اس کی واقعی صورت حال کو بھی پس پشت نہیں ڈالتا، اور یہی اسلام کی واقعیت ہے۔

---

(۱) سورة الاعراف: ۱۵۸۔

(و) اسلام اپنے عقائد، عبادات، اخلاق اور جملہ قوانین میں معتدل ہے، اللہ عزوجل کا ارشاد ہے:

﴿وَكَذَلِكَ جَعَلْنَاكُمْ أُمَّةً وَسَطًا﴾ (۱)۔

اسی طرح ہم نے تمہیں امت وسط (معتدل امت) بنایا ہے۔

یہ اسلام کی بے مثال خصوصیات ہیں (۲)۔

## چوتھا مطلب: اسلام کے نواقض

اسلام کے نواقض (یعنی اسلام کو توڑنے والی چیزیں) بے شمار ہیں، علماء کرام رحمہم اللہ نے مرتد کے حکم کے بیان میں ذکر کیا ہے کہ مسلمان کبھی کبھار دین اسلام کو توڑنے والی بہت سی چیزوں کے سبب دین اسلام سے مرتد ہو جاتا ہے جو اس کے خون اور مال کی حرمت کو ختم کر دیتی ہیں، اور ان کے سبب وہ شخص دین اسلام سے خارج ہو جاتا ہے، ان میں سب سے زیادہ خطرناک اور سب سے زیادہ واقع ہونے والی (درج ذیل) دس

---

(۱) سورۃ البقرہ: ۱۴۳۔

(۲) دیکھئے: الحکمۃ فی الدعوة الی اللہ، از مولف، ص ۱۱۷۔

چیزیں ہیں (۱):

اول: اللہ تعالیٰ کی عبادت میں شرک کرنا، اللہ عزوجل کا ارشاد ہے:

﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ

لِمَنْ يَشَاءُ﴾ (۲)۔

یقیناً اللہ تعالیٰ اس چیز کو ہرگز نہیں معاف کرے گا کہ اس کے ساتھ

شرک کیا جائے، اور اس کے علاوہ گناہوں کو جس کے لئے چاہے

بخش دے گا۔

نیز ارشاد ہے:

﴿إِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ

وَمَا وَاوَاهُ النَّارُ، وَمَا لِلظَّالِمِينَ مِنْ أَنْصَارٍ﴾ (۳)۔

---

(۱) ان نواقض کے لئے رجوع کیجئے: مولفات امام محمد بن عبد الوہاب، پہلی قسم، عقیدہ اور اسلامی آداب، ص ۳۸۵، مجموعۃ التوحید، از: شیخ الاسلام ابن تیمیہ و شیخ محمد بن عبد الوہاب رحمہما اللہ، ص ۲۷، ۲۸۔

(۲) سورۃ النساء: ۱۱۶۔

(۳) سورۃ المائدہ: ۷۲۔

بے شک جو اللہ کے ساتھ شرک کرتا ہے اس پر اللہ نے جنت حرام  
کردی ہے اور اس کا ٹھکانہ جہنم ہے، اور ظالموں کا کوئی مددگار  
نہیں ہوگا۔

غیر اللہ کے لئے ذبح کرنا بھی اسی میں داخل ہے، جیسے کوئی شخص جن یا  
قبر کے لئے (جانور) ذبح کرے۔

دوم: جو اپنے اور اللہ تعالیٰ کے درمیان واسطے بنائے اور ان کی دہائی  
دے، ان سے شفاعت کا سوال کرے اور ان پر توکل و بھروسہ کرے، ایسا  
شخص متفقہ طور پر کافر ہے۔

سوم: جو مشرکوں کو کافر نہ قرار دے یا ان کے کفر میں شک کرے یا ان  
کے مذہب کو صحیح جانے، وہ کافر ہے۔

چہارم: جو یہ عقیدہ رکھے کہ نبی کریم ﷺ کے علاوہ کسی اور کا طریقہ  
(ہدایت) آپ کے طریقہ سے زیادہ کامل و مکمل ہے، یا آپ کے علاوہ کسی  
اور کا فیصلہ آپ کے فیصلہ سے بہتر ہے۔ جیسے کچھ لوگ طاغوت کے فیصلہ کو  
آپ ﷺ کے فیصلہ سے افضل سمجھتے ہیں۔ تو ایسا شخص کافر ہے۔

نواقض اسلام کی اس قسم میں وہ شخص بھی داخل ہے جو یہ عقیدہ رکھے کہ لوگوں کے وضع کردہ قوانین و ضوابط شریعت اسلامیہ سے افضل یا اس کے برابر ہیں، یا یہ کہ ان خود ساختہ قوانین سے فیصلہ لینا جائز ہے، گرچہ اس کا یہ عقیدہ بھی ہو کہ شریعت کا فیصلہ اس سے افضل ہے، یا یہ کہ بیسویں صدی میں اسلامی نظام کی عملی تطبیق درست نہیں، یا یہ کہ اسلامی نظام مسلمانوں کی پستی و پسماندگی کا سبب ہے، یا یہ کہ اسلامی نظام بندے اور اس کے رب کے تعلقات ہی میں محصور ہے، زندگی کے دیگر شعبہ جات میں اس کا کوئی دخل نہیں۔ اسی طرح اس (ناقض) میں وہ شخص بھی داخل ہے جس کا یہ خیال ہو کہ چور کے ہاتھ کاٹنے یا شادی شدہ زنا کار کے سنگسار کرنے میں اللہ کے حکم کا نفاذ عصر حاضر کے مناسب نہیں ہے۔ اسی طرح اس میں ہر وہ شخص بھی داخل ہے جو یہ عقیدہ رکھے کہ معاملات یا حدود وغیرہ میں اللہ کی شریعت کے علاوہ سے فیصلہ لینا جائز ہے، گرچہ اس کا عقیدہ نہ ہو کہ وہ فیصلہ شریعت کے فیصلہ سے افضل ہے، کیونکہ ایسا کرنے کا مطلب یہ ہے کہ وہ متفقہ طور پر اللہ کی حرام کردہ چیز کو حلال سمجھتا ہے، اور ہر وہ شخص جو اللہ کی

حرام کردہ کسی چیز کو جس کی حرمت دین اسلام میں بدیہی طور پر معلوم ہے، حلال سمجھے، جیسے زنا، شراب، سود اور اللہ کی شریعت کے علاوہ سے فیصلہ لینا وغیرہ، تو ایسا شخص باتفاق مسلمین کافر ہے۔ ہم اللہ کے غیظ و غضب کو واجب کرنے والی چیزوں سے اور اس کے دردناک عذاب سے اللہ کی پناہ چاہتے ہیں (۱)۔

خلاصہ کلام یہ ہے کہ اللہ کی نازل کردہ شریعت کے علاوہ سے فیصلہ لینے کے مسئلہ میں تفصیل ہے، اس سلسلہ میں - ان شاء اللہ - درست منہج ملاحظہ فرمائیں:

اللہ عزوجل کا ارشاد ہے:

﴿وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الْكَافِرُونَ﴾ (۲)۔

جو لوگ اللہ کی نازل کردہ شریعت کے ذریعہ فیصلہ نہ کریں وہی

(۱) دیکھیے: مجموع فتاویٰ و مقالات متنوعہ، از علامہ ابن باز رحمہ اللہ، ۱/ ۱۳۷۔

(۲) سورۃ المائدہ: ۴۴۔

لوگ کافر ہیں۔

نیز ارشاد ہے:

﴿وَمَنْ لَّمْ يَحْكَمْ بِمَا أَنزَلَ اللَّهُ فَأُولَئِكَ هُمُ

الظَّالِمُونَ﴾ (۱)۔

جو لوگ اللہ کی نازل کردہ شریعت کے ذریعہ فیصلہ نہ کریں وہی

لوگ ظالم ہیں۔

نیز ارشاد ہے:

﴿وَمَنْ لَّمْ يَحْكَمْ بِمَا أَنزَلَ اللَّهُ فَأُولَئِكَ هُمُ

الْفَاسِقُونَ﴾ (۲)۔

جو لوگ اللہ کی نازل کردہ شریعت کے ذریعہ فیصلہ نہ کریں وہی

لوگ فاسق ہیں۔

حضرات طاووس اور عطاء رحمہما اللہ فرماتے ہیں: ”یہاں کفر سے کمتر

---

(۱) سورۃ المائدہ: ۴۵۔

(۲) سورۃ المائدہ: ۴۷۔

کفر، ظلم سے کمتر ظلم اور فسق سے کمتر فسق (مراد) ہے“ (۱)۔

عبداللہ بن عباس رضی اللہ عنہما فرماتے ہیں:

”اس سے کفر لازم آتا ہے، لیکن یہ کفر اللہ اس کے فرشتوں اس کی

کتابوں اور اس کے رسولوں کا کفر نہیں ہے“ (۲)۔

نیز فرماتے ہیں: ”جس نے اللہ کی نازل کردہ چیز کا انکار کیا اس نے

یقیناً کفر کیا، لیکن جس نے اس کا اقرار کیا اور اس کے مطابق فیصلہ نہ کیا وہ

شخص ظالم اور فاسق ہے“ (۳)۔

صحیح اور درست بات یہ ہے کہ اللہ کی نازل کردہ شریعت کے علاوہ سے

فیصلہ کرنے والا کبھی تو مرتد (خارج از اسلام) ہوتا ہے اور کبھی کبیرہ

گناہوں میں سے ایک بڑے گناہ کا مرتکب گنہگار مسلمان، اسی بنیاد پر ہم

دیکھتے ہیں کہ اہل علم نے درج ذیل الفاظ کی دو قسمیں کی ہیں:

---

(۱) تفسیر ابن کثیر ۲/۵۸، نیز دیکھئے: تفسیر طبری ۱۰/۳۵۵ تا ۳۵۸۔

(۲) تفسیر ابن جریر طبری، ۱۰/۳۵۶۔

(۳) حوالہ سابق، ۱۰/۳۵۶۔

ایک قسم ہے کافر، فاسق، ظالم، منافق اور مشرک کی، اور دوسری ہے کفر سے کمتر کفر، ظلم سے کمتر ظلم، فسق سے کمتر فسق، نفاق سے کمتر نفاق اور شرک سے کمتر شرک کی۔

چنانچہ بڑا کفر اور شرک انسان کو دین اسلام سے خارج کر دیتا ہے، کیونکہ وہ کلی طور پر دین کی بنیادوں کے خلاف ہے، جبکہ چھوٹا ایمان میں کمی پیدا کرتا ہے اور اس کے کمال کے منافی ہے اور اس کے مرتکب کو اسلام سے خارج نہیں کرتا، اسی لئے علماء کرام نے اللہ کی نازل کردہ شریعت سے فیصلہ نہ کرنے والے کے حکم کے بارے میں تفصیلی گفتگو فرمائی ہے۔

سماحة الشيخ امام عبدالعزيز بن عبد اللہ بن باز رحمہ اللہ فرماتے ہیں: ”جو اللہ کی نازل کردہ شریعت کے علاوہ سے فیصلہ کرے وہ (درج ذیل) چار قسموں میں کسی ایک قسم میں ہوگا:

۱- جو یہ کہے کہ میں اس (اللہ کی نازل کردہ شریعت کے علاوہ) سے فیصلہ اس لئے کرتا ہوں کہ وہ شریعت اسلامیہ سے افضل ہے، تو ایسا شخص کفر اکبر کا مرتکب ہے۔

۲- جو یہ کہے کہ میں اس سے فیصلہ اس لئے کرتا ہوں کہ وہ شریعت اسلامیہ ہی کی طرح ہے، لہذا اس سے بھی فیصلہ کرنا جائز ہے اور شریعت اسلامیہ سے بھی؛ تو ایسا شخص بھی کفر اکبر کا مرتکب ہے۔

۳- جو یہ کہے کہ میں اس سے فیصلہ کرتا ہوں؛ اور شریعت اسلامیہ کے ذریعہ فیصلہ کرنا افضل ہے لیکن اللہ کی نازل کردہ شریعت کے علاوہ سے فیصلہ کرنا بھی جائز ہے، تو ایسا شخص بھی کفر اکبر کا مرتکب ہے۔

۴- جو یہ کہے کہ میں اس سے فیصلہ کرتا ہوں، حالانکہ اس کا عقیدہ یہ ہو کہ اللہ کی نازل کردہ شریعت کے علاوہ سے فیصلہ کرنا جائز نہیں، اور وہ یہ کہے کہ شریعت اسلامیہ کے ذریعہ فیصلہ کرنا ہی افضل ہے اس کے علاوہ سے فیصلہ کرنا جائز نہیں؛ لیکن وہ متساہل (کو تاہی کرنے والا) ہے یا ایسا اپنے حاکموں کے حکم کی تعمیل میں کر رہا ہے، تو ایسا شخص کفر اصغر (چھوٹے کفر) کا مرتکب ہے جو اسے دین اسلام سے خارج نہیں کرتا، لیکن اسے سب سے بڑے گناہوں میں سے ایک کبیرہ گناہ سمجھا جائے گا“ (۱)۔

---

(۱) یہ بات شیخ عبدالعزیز بن عبداللہ بن باز رحمہ اللہ نے بیان فرمائی ہے جو میری =

عمل کو فسق یا اس کے مرتکب کو فاسق کا نام دینے میں اور اسے مسلمان کا نام دیکر اس پر مسلمانوں کے احکام جاری کئے جانے میں کوئی تعارض نہیں ہے، کیونکہ ہر فسق کفر نہیں ہوتا اور نہ ہی کفر و ظلم کے نام سے موسوم کیا جانے والا ہر عمل دین اسلام سے خارج کرنے والا ہوتا ہے یہاں تک کہ اس کے لازم و ملزوم میں غور کر لیا جائے، اس لئے کہ کفر، شرک، ظلم، فسق اور نفاق کے الفاظ شرعی نصوص میں دو طرح وارد ہوئے ہیں:

(الف) اکبر (یعنی بڑا کفر، شرک وغیرہ) جو کہ انسان کو اسلام سے خارج کر دیتا ہے کیونکہ وہ دین کی بنیادوں کے خلاف ہے۔

(ب) اصغر (یعنی چھوٹا کفر، شرک وغیرہ) جو کہ ایمان میں نقص پیدا کرتا ہے اور اس کے کمال کے منافی ہے، لیکن اپنے مرتکب کو اسلام سے خارج نہیں کرتا، چنانچہ کفر سے کمتر کفر، شرک سے کمتر شرک، ظلم سے کمتر ظلم، فسق

---

== پرسنل لائبریری میں موجود ایک کیسٹ میں رکارڈ ہے، نیز دیکھئے: فتاویٰ شیخ ابن باز، ۱/ ۱۳۷، نیز اللہ کی نازل کردہ شریعت کے علاوہ سے فیصلہ کرنا کب کفر اکبر ہو گا یہ جاننے کے لئے ڈاکٹر عبدالعزیز آل عبداللطیف کی کتاب ”نواقض الایمان القولیہ والعملیہ“ کا مطالعہ فرمائیں، ص ۲۹۴ تا ۳۴۳۔

سے کمتر فسق اور نفاق سے کمتر نفاق ہوتا ہے ، اور ایسے گناہوں کا مرتکب فاسق جن سے کفر لازم نہیں آتا جہنم میں ہمیشہ ہمیش نہیں رہے گا، بلکہ اس کا معاملہ اللہ کے سپرد ہے، اگر وہ چاہے تو اپنے فضل و کرم سے اسے معاف کر کے پہلے ہی وہلہ میں جنت میں داخل کر دے اور اگر چاہے تو اس کے گناہوں کے بقدر جن کا ارتکاب کرتے ہوئے اس کی موت واقع ہوئی ہے اسے عذاب دے، لیکن اسے جہنم میں ہمیشہ نہیں رکھے گا بلکہ اگر اس کی موت ایمان پر ہوئی ہے تو اپنی رحمت اور پھر سفارشیوں کی سفارش سے اسے جہنم سے نکال دے گا (۱)۔

پنجم: جو شخص رسول اللہ ﷺ کی لائی ہوئی کسی چیز سے بغض و نفرت کرے، گرچہ اس پر عمل بھی کرے تو ایسا شخص متفقہ طور پر کافر ہے، کیونکہ اللہ عزوجل کا ارشاد ہے:

﴿ذٰلِكَ بِاَنَّهُمْ كَرِهُوا مَا اَنْزَلَ اللّٰهُ فَاَحْبَطَ اَعْمَالَهُمْ﴾ (۲)۔

(۱) معارج القبول بشرح سلم الوصول الی علم اصول التوحید، از شیخ حافظ الحکمی، ۲/۲۲۳۔

(۲) سورۃ محمد: ۹۔

یہ اس لئے کہ انہوں نے اللہ عزوجل کی نازل کردہ چیز کو ناپسند کیا تو اللہ نے ان کے اعمال کو ضائع کر دیا۔  
 ششم: جو شخص رسول اللہ ﷺ کے لائے ہوئے دین میں سے کسی چیز، یا اس کے ثواب یا اس کے عذاب کا استہزاء و مذاق کرے تو ایسا شخص کافر ہے، اس کی دلیل اللہ سبحانہ و تعالیٰ کا درج ذیل فرمان ہے:

﴿قُلْ أ بِاللّٰهِ وَآيَاتِهِ وَرَسُولِهِ كُنْتُمْ تَسْتَهْزِءُونَ،  
 لَا تَعْتَذِرُوا قَدْ كَفَرْتُمْ بَعْدَ إِيمَانِكُمْ﴾ (۱)۔

آپ کہہ دیجئے کیا تم اللہ اس کی آیتوں اور اس کے رسول ﷺ کا مذاق اڑاتے ہو؟ بہانے نہ بناؤ تم اپنے ایمان کے بعد کافر ہو چکے ہو۔

ہفتم: جادو اور اسی قبیل سے صرف (۲) اور عطف (۳) بھی ہے،

(۱) سورة التوبة: ۶۵، ۶۶۔

(۲) یہ ایک جادو کا عمل ہے جس سے انسان کو بدلنا اور اس کی خواہش سے پھیرنا مقصود ہوتا ہے، جیسے آدمی کو اپنی بیوی کی محبت سے نفرت کی طرف پھیر دینا۔

(۳) یہ بھی ایک جادو کا عمل ہے جس سے آدمی کو کسی ایسی چیز کی رغبت دلانا مقصود ہوتا ہے جسے وہ نہ چاہتا ہو چنانچہ وہ شیطانی ذرائع سے اس مبعوض چیز سے محبت کرنے لگتا ہے۔

تو جس نے ایسا کیا یا اس سے راضی و خوش ہو اوہ کافر ہے، اس کی دلیل اللہ عزوجل کا درج ذیل فرمان ہے:

﴿وما يعلمان من أحد حتى يقولوا إنما نحن فتنة فلا

تكفر﴾ (۱)۔

وہ دونوں کسی کو بھی اس وقت تک جادو نہ سکھاتے تھے جب تک یہ نہ کہہ دیں کہ ہم تو ایک آزمائش ہیں لہذا کفر نہ کرو۔

ہشتم: مشرکین کا ساتھ دینا اور مسلمانوں کے خلاف ان کی مدد کرنا، اس کی دلیل درج ذیل فرمان باری ہے:

﴿ومن يتولهم منكم فإنه منهم إن الله لا يهدي القوم

الظالمين﴾ (۲)۔

اور تم میں سے جو بھی ان سے دوستانہ رویہ رکھے گا وہ انہی میں سے ہوگا، بیشک اللہ تعالیٰ ظالم قوم کو ہدایت نہیں دیتا۔

---

(۱) سورة البقرہ: ۱۰۲۔

(۲) سورة المائدہ: ۵۱۔

نہم: جو یہ عقیدہ رکھے کہ بعض لوگوں کے لئے محمد ﷺ کی شریعت سے نکلنے کی گنجائش ہے، جیسا کہ خضر علیہ السلام کو حضرت موسیٰ علیہ السلام کی شریعت سے نکلنے کی گنجائش تھی، تو ایسا شخص کافر ہے۔

دہم: اللہ کے دین سے اعراض کرنا، بایں طور کہ نہ تو اسے سیکھے اور نہ ہی اس پر عمل کرے، اس کی دلیل درج ذیل فرمان باری ہے:

﴿وَمَنْ أَظْلَمُ مِمَّن ذَكَرَ آيَاتِ رَبِّهِ ثُمَّ أَعْرَضَ عَنْهَا إِنَّا مِنَ الْمُجْرِمِينَ مُنْتَقِمُونَ﴾ (۱)۔

اس سے بڑھ کر ظالم کون ہے جسے اللہ تعالیٰ کی آیتوں سے وعظ کیا گیا پھر بھی اس نے ان سے منہ پھیر لیا، بیشک ہم مجرموں سے انتقام لینے والے ہیں۔

ان تمام نواقض میں ازراہ مذاق کہنے والے، سنجیدگی سے کہنے والے اور ڈر کر کہنے والے کے درمیان کوئی فرق نہیں ہے، سوائے مجبور کے (یعنی جس پر دباؤ ڈال کر کہلوایا گیا ہو) اور یہ سارے امور انتہائی خطرناک اور

---

(۱) سورة السجدة: ۲۲۔

بکثرت واقع ہونے والے ہیں، لہذا مسلمان کو چاہئے کہ ان تمام امور سے  
چوکننا رہے اور اپنی ذات پر ان سے ڈرتا رہے، ہم اللہ کے غیظ و غضب کو  
واجب کرنے والی چیزوں اور اس کے دردناک انجام سے اللہ کی پناہ  
چاہتے ہیں (۱)۔

---

(۱) مجموعۃ التوحید، از شیخ الاسلام ابن تیمیہ و شیخ محمد بن عبدالوہاب رحمہما اللہ، ص ۲۷، ۲۸،  
ومولفات امام محمد بن عبدالوہاب،، پہلی قسم، عقیدہ اور اسلامی آداب، ص ۳۸۵، ۳۸۷، و مجموع  
فتاویٰ ابن باز رحمہ اللہ / ۱۳۵۔

# دوسرا بحث: کفر کی تاریکیاں

پہلا مطلب: کفر کا مفہوم:

اولاً: ”کُفْر“ (کَ پر زبر کے ساتھ) کے معنی چھپانے اور ڈھانپنے کے ہیں، جب کسان بیج کو زمین میں چھپا دیتا ہے تو کہا جاتا ہے: ”کُفْر الزارع البذر في الأرض“ کسان نے بیج کو زمین میں چھپا دیا اور ”کُفْر“ (کَ پر پیش کے ساتھ) ایمان کی ضد ہے اور ”کُفْر نعمة الله وبها كفوراً و كفرةناً“ کے معنی ہیں کہ فلاں نے اللہ کی نعمت کا انکار کیا اور اسے فراموش کر دیا (یعنی اس کی ناشکری کی) اور ”کافرہ حقہ“ کے معنی ہیں کہ فلاں نے فلاں کے حق کا انکار کر دیا، اور معظم کے وزن

پر ”مکفر“ اس شخص کو کہتے ہیں جس کے احسان و کرم کے باوجود اس کی نعمت کا انکار کر دیا گیا ہو، اور ”کافر“ کے معنی اللہ کی نعمت کا انکار کر دینے والے کے ہیں (۱)۔

چنانچہ ”کفر“ کے معنی ڈھانپنے اور حق کا انکار کرنے کے ہیں اور ”کافر“ مسلم کی ضد ہے، اور ”مرتد“ اس شخص کو کہتے ہیں جو اسلام لانے کے بعد کسی قول یا فعل یا اعتقاد یا شک کے ذریعہ کفر کرے، اور کفر کی ایسی تعریف جو اس کی تمام جنسوں، قسموں اور افراد کو شامل ہو یہ ہے: رسول اللہ ﷺ کی لائی ہوئی تمام یا ان میں سے بعض چیزوں کا انکار کرنا، جیسا کہ ایمان: رسول اللہ ﷺ کی لائی ہوئی تمام چیزوں کا اجمالی و تفصیلی طور پر عقیدہ رکھنے، اس کی پابندی کرنے اور اس کے مطابق عمل کرنے کا نام ہے (۲)۔ اور کفر قرآن کریم میں ذکر کیا جانے والا سب سے پہلا گناہ ہے، اللہ

(۱) القاموس المحیط، فصل کاف، باب راء، والمعجم الوسيط، ص ۷۹۱۔

(۲) ارشاد اولی البصائر والالباب لنیل الفقہ باقرب الطرق والیر الاسباب، از علامہ

عبدالرحمن سعدی رحمہ اللہ، ص ۱۹۱۔

عزوجل کا ارشاد ہے:

﴿إِنَّ الَّذِينَ كَفَرُوا سَوَاءٌ عَلَيْهِمْ أُنذِرْتَهُمْ أَمْ لَمْ تُنذِرْهُمْ

لَا يُؤْمِنُونَ﴾ (۱)۔

بیشک جن لوگوں نے کفر کیا ان کے لئے سب برابر ہے، آپ انہیں

ڈرائیں یا نہ ڈرائیں وہ ایمان نہیں لاسکتے۔

کفر مطلق طور پر سب سے بڑا کبیرہ گناہ ہے، کفر سے بڑھ کر کوئی گناہ

کبیرہ نہیں (۲)، کفر کی دو قسمیں ہیں:

(الف) وہ کفر جو انسان کو ملت اسلامیہ سے خارج کر دیتا ہے اور یہی

”کفر اکبر“ (سب سے بڑا کفر) ہے۔

(ب) وہ کفر جو ملت سے خارج نہیں کرتا، اور یہی ”کفر اصغر“ (چھوٹا

کفر) یا بڑے کفر سے کمتر کفر ہے (۳)۔

---

(۱) سورة البقره: ۶۔

(۲) الكلمات النافعة في المكفرات الواقعة، ص ۵۔

(۳) مجموعہ توحید، از شیخ الاسلام ابن تیمیہ و شیخ الاسلام محمد بن عبدالوہاب رحمہما اللہ، ص ۶۔

ثانیاً: ”الحاد“: کہا جاتا ہے: ”لحد القبر“ منع کے وزن پر، اور ”ألحدہ“ اس نے لحد والی قبر بنائی، ”ألحد المیت“ میت کو دفن کیا، ”ألحد الیہ“ اس کی طرف مائل ہوا، جیسے ”التحد“ نیز ”الحد“ کے معنی مائل ہونے، مڑنے، جھگڑنے اور بحث و مباحثہ کرنے کے ہیں (۱)۔ واضح رہے کہ جدید ڈکشنریوں میں ”الحاد“ کا لفظ استعمال کیا گیا ہے اور اس کی تفسیر کفر سے کی گئی ہے، اور قرآن کریم میں ”لحد“ کے مادہ کا جو معنی مفسرین نے سمجھا ہے اس کا خلاصہ یہ ہے کہ وہ اللہ عزوجل کے دین سے مائل ہو کر درجہ کفر تک پہنچ گیا، نیز سورہ حج میں الحاد کی تفسیر مفسرین نے حرم میں کسی بھی قسم کے گناہ سے کی ہے، البتہ حرم میں کئے گئے گناہ کا موازنہ جب غیر حرم کے گناہ سے کیا جائے گا تو حرم کا گناہ شدید تر ہوگا (۲)۔

شیخ عبدالرحمن الدوسری رحمہ اللہ فرماتے ہیں: ”الحاد مختلف عقائد اور (باطل) تاویلات کے ذریعہ حق سے مائل ہونے اور منحرف ہو جانے کے

(۱) القاموس المحیط، فصل لام، باب دال، والمعجم الوسیط، ص ۸۱۷۔

(۲) جهود المفکرین المسلمین المحدثین فی مقاومة التیار الالحادی، ص ۲۱۔

ہیں، اسی لئے بغلی قبر کو لحد کہا جاتا ہے، کیونکہ وہ درمیانی حصہ سے ایک جانب مائل ہوتی ہے۔ اسی بنیاد پر فاسد تاویل اور شک و شبہ ظاہر کر کے اللہ کی راہ سے انحراف اور اس کے حکم سے سرتابی کرنے والے کو لحد کہا جاتا ہے... سب سے پہلے لحد وہ مشرکین ہیں جنہوں نے اللہ کے ناموں سے اپنے معبودان باطلہ کے نام مشتق (اخذ) کئے، جیسے لات اور عزی اور ”ال“ جو کہ الہ ہے... پھر جس نے بھی اللہ عزوجل کے اسماء و صفات میں الحاد کیا اور انہیں ان کے ظاہری معانی سے پھیرا... وہ لحد ہے“ (۱)۔

## دوسرا مطلب: کفر کے اقسام:

اولاً: کفر اکبر جو انسان کو دین اسلام سے خارج کر دیتا ہے، اور اس کی پانچ قسمیں ہیں (۲):

اول: کفر تکذیب (جھٹلانے کا کفر):

اس کی دلیل اللہ عزوجل کا یہ ارشاد ہے:

(۱) الاجوبۃ المفیدۃ لمہمات العقیدہ، از عبد الرحمن الدوسری، ص ۴۰۔

(۲) دیکھئے: مدارج السالکین، از ابن القیم، ۱/ ۳۳۵ تا ۳۳۸۔

﴿وَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا أَوْ كَذَّبَ بِالْحَقِّ

لَمَّا جَاءَهُ أَلَيْسَ فِي جَهَنَّمَ مَثْوًى لِّلْكَافِرِينَ﴾ (۱)۔

اور اس سے بڑا ظالم کون ہوگا جو اللہ تعالیٰ پر جھوٹ باندھے یا جب حق اس کے پاس آجائے تو اسے جھٹلا دے، کیا ایسے کافروں کا ٹھکانہ جہنم میں نہ ہوگا۔

دوم: تصدیق کے باوجود تکبر و انکار کا کفر:

اس کی دلیل یہ فرمان باری ہے:

﴿وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ

أَبَىٰ وَاسْتَكْبَرَ وَكَانَ مِنَ الْكَافِرِينَ﴾ (۲)۔

اور جب ہم نے فرشتوں سے کہا کہ آدم کو سجدہ کرو تو ابلیس کے سوا سب نے سجدہ کیا، اس نے انکار کیا اور تکبر کیا اور وہ کافروں میں سے ہو گیا۔

---

(۱) سورة العنكبوت: ۶۸۔

(۲) سورة البقرہ: ۳۴۔

سوم: شک کا کفر اور یہ گمان کا کفر ہے:

اس کی دلیل اللہ عزوجل کا یہ ارشاد ہے:

﴿وَدَخَلَ جَنَّتَهُ وَهُوَ ظَالِمٌ لِّنَفْسِهِ قَالَ مَا أَظُنُّ أَن تَبِيدَ هَذِهِ  
أَبَدًا، وَمَا أَظُنُّ السَّاعَةَ قَائِمَةً وَلَئِن رَّدَدْتِ إِلَىٰ رَبِّي لَأُجَدِّنُ  
خَيْرًا مِنْهَا مَنقَلِبًا، قَالَ لَهُ صَاحِبُهُ وَهُوَ يُحَاوِرُهُ أَكَفَرْتَ  
بِالَّذِي خَلَقَكَ مِنْ تُرَابٍ ثُمَّ مِنْ نَظْفَةٍ ثُمَّ مِنْ سَوَاكٍ رَجُلًا،  
لَكِن هُوَ اللَّهُ رَبِّي وَلَا أُشْرِكُ بِرَبِّي أَحَدًا﴾ (۱)۔

اور وہ اپنے باغ میں داخل ہوا، حالانکہ وہ اپنے آپ پر ظلم کرنے  
والا تھا، کہنے لگا میں نہیں خیال کر سکتا کہ یہ کسی وقت بھی برباد  
ہو جائے۔ اور نہ میں قیامت کو قائم ہونے والی خیال کرتا ہوں اور  
اگر (بالفرض) میں اپنے رب کی طرف لوٹایا بھی گیا تو یقیناً میں  
وہاں پہنچ کر اس سے بھی زیادہ بہتر پاؤں گا۔ اس کے ساتھی نے  
اس سے باتیں کرتے ہوئے کہا کہ کیا تو اس معبود سے کفر کرتا ہے

---

(۱) سورة الكهف: ۳۵ تا ۳۸۔

جس نے تجھے مٹی سے پیدا کیا، پھر منی کے قطرے سے، پھر تجھے پورا آدمی بنا دیا۔ لیکن میں تو عقیدہ رکھتا ہوں کہ وہی اللہ میرا پروردگار ہے، میں اپنے رب کے ساتھ کسی کو شریک نہ کروں گا۔

چہارم: اعراض کا کفر:

اس کی دلیل اللہ عزوجل کا یہ ارشاد ہے:

﴿وَالَّذِينَ كَفَرُوا عَمَّا أُنذَرُوا مَعْرُضُونَ﴾ (۱)۔

اور کافر لوگ جس چیز سے انہیں ڈرایا جا رہا ہے اس سے اعراض کرتے ہیں۔

پنجم: نفاق کا کفر:

اس کی دلیل اللہ عزوجل کا یہ ارشاد ہے:

﴿ذَلِكَ بِأَنَّهُمْ آمَنُوا ثُمَّ كَفَرُوا فَطُبِعَ عَلَى قُلُوبِهِمْ فَهُمْ

لَا يَفْقَهُونَ﴾ (۲)۔

---

(۱) سورة الاحقاف: ۳۔

(۲) سورة المنافقون: ۳۔

یہ اس وجہ سے ہے کہ یہ ایمان لا کر پھر کافر ہو گئے لہذا ان کے دلوں پر مہر لگا دی گئی تو وہ سمجھتے نہیں۔

ثانیاً: کفر اصغر جو دین اسلام سے خارج نہیں کرتا، اور یہ نعمت کا کفر ہے: اس کی دلیل اللہ عزوجل کا یہ ارشاد ہے:

﴿وَضَرَبَ اللَّهُ مَثَلًا قَرْيَةً كَانَتْ آمِنَةً مُطْمَئِنَّةً يَأْتِيهَا رِزْقُهَا رَغَدًا مِنْ كُلِّ مَكَانٍ فَكَفَرَتْ بِأَنْعَمِ اللَّهِ فَأَذَاقَهَا اللَّهُ لِبَاسَ الْجُوعِ وَالْخَوْفِ بِمَا كَانُوا يَصْنَعُونَ﴾ (۱)۔

اللہ تعالیٰ اس بستی کی مثال بیان فرما رہا ہے جو پورے امن و اطمینان سے تھی اس کی روزی اس کے پاس با فراغت ہر جگہ سے چلی آرہی تھی، پھر اس نے اللہ کی نعمتوں کا کفر (ناشکری) کیا تو اللہ تعالیٰ نے اسے بھوک اور ڈر کا مزا چکھایا جو بدلہ تھا ان کے کرتوتوں کا۔ واللہ المستعان (۲)۔

---

(۱) سورۃ النحل: ۱۱۲۔

(۲) مجموعۃ التوحید، از شیخ الاسلام ابن تیمیہ و شیخ محمد بن عبدالوہاب رحمہما اللہ، ص ۶۔

سنت نبوی کی جن دلیلوں سے اس کفر (اصغر) کا پتہ چلتا ہے جو دین اسلام سے خارج نہیں کرتا، ان میں نبی کریم ﷺ کا درج ذیل فرمان بھی ہے:

”سباب المسلم فسوق وقتاله کفر“ (۱)۔

مسلمان کو برا بھلا کہنا فسق اور اس سے قتال کرنا کفر ہے۔

نیز یہ فرمان:

”إذا قال الرجل لأخيه يا كافر فقد باء بها أحدهما“ (۲)۔

جب آدمی اپنے (دینی) بھائی کو کہہ دے ”اے کافر“ تو ان دونوں میں کوئی ایک ضرور اس کا مستحق ہو جاتا ہے۔

---

(۱) متفق علیہ بروایت عبد اللہ بن مسعود رضی اللہ عنہ: صحیح بخاری، کتاب الادب، باب ما ننهى عنه من السباب واللعن، ۷/۱۱۰، حدیث (۶۰۴۴)، صحیح مسلم، کتاب الایمان، باب قول النبی ﷺ: ”سباب المسلم فسوق وقتاله کفر“، ۸۱/۱، حدیث (۶۴)۔

(۲) متفق علیہ بروایت عبد اللہ بن عمر رضی اللہ عنہما: صحیح بخاری، کتاب الادب، باب من اکفر اخاه بغير تأویل فهو كما قال، ۷/۱۲۶، حدیث (۶۱۰۴)، صحیح مسلم، کتاب الایمان، باب بیان حال من قال لأخيه المسلم یا کافر، ۷۹/۱، حدیث (۶۰)۔

نیز یہ فرمان:

”من أتى حائضاً أو امرأة في دبرها ... فقد كفر بما  
أنزل على محمد“ (۱)۔

جس نے حائضہ عورت سے یا عورت کی سرین میں ہم بستری کی...  
اس نے محمد ﷺ پر نازل کئے گئے دین کا کفر کیا۔  
اور اس کی مثالیں بے شمار ہیں۔

کفر کی یہ قسم اسلام کو رائیگاں نہیں کرتی البتہ اس میں نقص پیدا کرتی اور  
اسے کمزور کرتی ہے اور اس کا مرتکب اگر توبہ نہ کرے تو اللہ عزوجل کے غیظ  
وغضب اور اس کے عذاب کے دہانے پر ہوتا ہے اور یہ ان گناہوں کے  
قبیل سے ہے جن کا مرتکب جانتا ہے کہ یہ گناہ ہیں، جیسے زنا، لیکن اسے  
حلال نہیں سمجھتا ہے تو ایسا شخص اللہ کی مشیت کے تحت ہوگا، اگر وہ چاہے تو  
اسے عذاب دے اور پھر اس کے ایمان اور عمل صالح کے بدلے اسے

---

(۱) مسند امام احمد بن حنبل، ۲/۴۰۸، امام شیخ البانی نے اس حدیث کو آداب الزفاف  
(ص/۳۱) میں صحیح قرار دیا ہے۔

جنت میں داخل کرے اور چاہے تو یونہی بخش دے (۱)۔

ثالثاً: کفر اکبر اور کفر اصغر کے درمیان فرق:

۱- کفر اکبر انسان کو دین اسلام سے خارج کر دیتا ہے، جبکہ کفر اصغر دین اسلام سے خارج نہیں کرتا۔

۲- کفر اکبر تمام اعمال کو ضائع و برباد کر دیتا ہے، جبکہ کفر اصغر تمام اعمال کو ضائع نہیں کرتا بلکہ اس میں کمی پیدا کرتا ہے۔

۳- کفر اکبر کامر تکب جہنم میں ہمیشہ ہمیش رہے گا، جبکہ کفر اصغر کامر تکب اگر جہنم میں داخل بھی ہو تو اللہ تعالیٰ اسے معاف کر سکتا ہے۔

۴- کفر اکبر جان و مال کو حلال کر دیتا ہے، جبکہ کفر اصغر جان و مال کو حلال نہیں کرتا۔

۵- کفر اکبر کافر اور مومنوں کے درمیان عداوت و دشمنی کو واجب کر دیتا ہے، چنانچہ مومنوں کے لئے اس سے محبت اور دوستی رکھنا جائز نہیں خواہ وہ کتنا ہی قریبی کیوں نہ ہو، جبکہ کفر اصغر مطلق طور پر دوستی رکھنے سے منع نہیں

---

(۱) دیکھئے: فتاویٰ ابن باز ۴/۲۰، ۲۵۔

کرتا، بلکہ کفر اصغر کے مرتکب سے اس قدر محبت اور دوستی رکھی جائے گی جس قدر اس میں ایمان ہوگا، اور اس سے اس قدر دشمنی اور بغض رکھا جائے گا جس قدر اس میں نافرمانی ہوگی (۱)۔

## تیسرا مطلب: تکفیر (کافر قرار دینے) کی خطرناکی:

سب سے پہلے ہمیں جو اصول سمجھنا چاہئے وہ یہ ہے کہ کسی بھی شخص پر کفر کا حکم لگانا بڑا ہی خطرناک ہے، کیونکہ اس پر بڑے ہی خطرناک اثرات مرتب ہوتے ہیں، ان میں سے چند اثرات حسب ذیل ہیں:

۱- اس کی بیوی کے لئے اس کے ساتھ رہنا جائز نہیں رہ جائے گا، بلکہ ان دونوں کے درمیان جدائی پیدا کرنا ضروری ہوگا، کیونکہ یقینی اجماع ہے کہ کسی مسلمان خاتون کا کافر مرد کی بیوی بننا جائز نہیں۔

۲- اس کے بچوں کا اس کے ماتحت رہنا جائز نہیں رہ جائے گا، کیونکہ اس کے تعلق سے اس شخص پر بھروسہ نہیں کیا جاسکتا، بلکہ اس بات کا اندیشہ

---

(۱) دیکھئے: کتاب التوحید، از ڈاکٹر صالح فوزان الفوزان، ص ۱۵۔

ہے کہ وہ اپنے کفر سے انہیں بھی متاثر کر دے، خاص طور پر جب کہ وہ ابھی کمسن ہوں، یہ بچے پورے اسلامی معاشرہ کی امانت ہیں۔

۳- وہ شخص اپنے صریح کفر اور کھلے ارتداد کے ذریعہ معاشرہ کے خلاف بغاوت کرنے کے سبب اسلامی معاشرہ کی جانب سے نصرت اور دوستی کے حق سے محروم ہو جائے گا۔

۴- اس سے توبہ کرانے، اس کے ذہن سے شبہات ختم کرنے اور اس پر حجت قائم کرنے کے بعد ضروری ہوگا کہ اسے اسلامی عدالت کے سامنے پیش کیا جائے تاکہ عدالت اس پر مرتد کی حد نافذ کرے۔

۵- اگر وہ ارتداد کی حالت میں مر جائے تو اس پر مسلمانوں کے احکام جاری نہیں کئے جائیں گے، چنانچہ نہ اسے غسل دیا جائے گا، نہ اس کی نماز جنازہ پڑھی جائے گی، نہ اسے مسلمانوں کی قبرستان میں دفن کیا جائے گا اور نہ ہی کوئی اس کا وارث ہوگا، اسی طرح اگر اس سے پہلے کوئی اسے وارث بنانے والا شخص مر جائے تو اسے اس کی وراثت نہیں ملے گی۔

۶- اگر وہ اسی (کفر کی) حالت میں مر جائے تو وہ اللہ کی لعنت، اس کی

رحمت سے دوری اور جہنم میں ہمیشہ ہمیش کی زندگی کا مستحق ہوگا۔  
 یہ خطرناک احکام اس بات کا تقاضا کرتے ہیں کہ جو شخص مسلمانوں میں  
 سے کسی پر کفر کا حکم لگانا چاہتا ہو وہ حکم لگانے سے پہلے بارہا خوب غور و فکر  
 کر لے (۱)۔

۷۔ اس شخص کے لئے نہ دعائے رحمت کی جائے گی اور نہ ہی استغفار  
 کیا جائے گا، کیونکہ اللہ عزوجل کا ارشاد ہے:

﴿مَا كَانَ لِلنَّبِيِّ وَالَّذِينَ آمَنُوا أَنْ يَسْتَغْفِرُوا لِلْمُشْرِكِينَ  
 وَلَوْ كَانُوا أَوْلِيَا قَرَبَىٰ مِنْ بَعْدِ مَا تَبَيَّنَ لَهُمْ أَنَّهُمْ  
 أَصْحَابُ الْجَحِيمِ﴾ (۲)۔

نبی اور دوسرے مسلمانوں کے لئے جائز نہیں کہ مشرکین کے لئے  
 مغفرت کی دعا مانگیں اگرچہ وہ رشتہ دار ہی ہوں، اس امر کے ظاہر

---

(۱) دیکھئے: فتاویٰ دائمی کمیٹی برائے علمی تحقیقات، ۶/۳۹، میں نے یہ تمام مسائل عالی  
 جناب شیخ صالح فوزان الفوزان حفظہ اللہ کو مورخہ ۲۰/۶/۱۴۱۷ھ کو سنائے، تو انہوں نے  
 موافقت فرمائی اللہ انہیں جزائے خیر سے نوازے۔

(۲) سورۃ التوبہ: ۱۱۳۔

ہو جانے کے بعد کہ یہ لوگ جہنمی ہیں۔

شیخ عبدالرحمن بن ناصر سعدی رحمہ اللہ فرماتے ہیں: ”کفر (کا حکم لگانا) اللہ اور اس کے رسول ﷺ کا حق ہے، لہذا کافر وہی ہے جسے اللہ اور اس کے رسول کافر قرار دیں“ (۱)۔

## چوتھا مطلب: تکفیر کے اصول

اولاً: کفار کی دو قسمیں ہیں:

پہلی قسم: وہ کفار جو سرے سے دین اسلام میں داخل ہی نہیں ہوئے اور نہ ہی محمد ﷺ پر ایمان لائے، جیسے اُمّی (ان پڑھ لوگ) مشرکین، اہل کتاب (یہود و نصاریٰ) مجوسی (آتش پرست) بت پرست، دہریہ اور فلاسفہ اور ان کے علاوہ دیگر کفار... ان تمام لوگوں کے کفر بدبختی، ان کے ہمیشہ ہمیش کے لئے جہنم میں رہنے اور جنت کے حرام ہونے پر کتاب اللہ سنت رسول اور اجماع امت دلالت کرتے ہیں، اس میں ان کے جاہل

---

(۱) ارشاد اولی البصائر والالباب لنیل الفقہ باقرب الطرق وایسر الاسباب، از عبدالرحمن

سعدی رحمہ اللہ، ص ۱۹۱ تا ۱۹۳۔

و عالم ان پڑھ کتابی (جسے کتاب دی گئی ہو) اور عام و خاص وغیرہ میں کوئی فرق نہیں، اور یہ بات دین اسلام میں بدیہی طور پر معلوم ہے۔

دوسری قسم: جو لوگ دین اسلام کی طرف منسوب ہیں اور اس بات کے دعویدار ہیں کہ وہ محمد ﷺ پر ایمان رکھتے ہیں، پھر ان سے اس کے خلاف کوئی چیز سرزد ہوتی ہے، اور وہ یہ گمان کرتے ہیں کہ وہ دین اسلام پر باقی ہیں اور مسلمانوں میں سے ہیں، تو ایسے لوگوں کو کافر قرار دینے کے بہت سے اسباب ہیں، جو مجموعی طور پر اللہ اور اس کے رسول کی تکذیب، اس کے دین کی عدم پابندی اور اس کے لوازم کی طرف لوٹتے ہیں (۱)۔

ثانیاً: تکفیر کے تمام اسباب چار نواقض میں داخل ہیں: قول، یا فعل، یا اعتقاد یا شک اور تردد۔

امام العصر علامہ عبدالعزیز بن عبداللہ بن باز۔ اللہ ان پر رحم فرمائے اور ان کے درجات بلند فرمائے۔ فرماتے ہیں: ”اسلامی عقیدہ کے کچھ قواعد

---

(۱) دیکھئے: ارشاد اولی البصائر والالباب لنیل الفقہ باقرب الطرق والیسر الاسباب، از علامہ سعدی رحمہ اللہ، ص ۱۹۱ تا ۱۹۳۔

(خراب کرنے والے امور) ہیں اور ان کی دو قسمیں ہیں: ایک قسم تو وہ ہے جو اس عقیدہ کو توڑ دیتے اور اسے رائیگاں کر دیتے ہیں اور ان کا مرتکب کافر ہو جاتا ہے۔ ہم اللہ کی پناہ چاہتے ہیں۔ اور دوسری قسم وہ ہے جو اس عقیدہ میں نقص پیدا کرتے ہیں اور اسے کمزور کر دیتے ہیں:

**پہلی قسم: دائرہ کفر میں داخل کر دینے والی برائیاں:**

نواقض اسلام دین اسلام سے مرتد ہونے کا سبب ہیں جنہیں ”نواقض“ کہا جاتا ہے، ناقض قول، عمل، عقیدہ اور شک سب ہو سکتا ہے۔ چنانچہ انسان کبھی کوئی بات کہہ کر یا کوئی عمل کر کے یا کوئی عقیدہ رکھ کر یا شک و شبہ میں مبتلا ہو کر اسلام سے خارج ہو جاتا ہے، ان چاروں چیزوں میں سے کوئی ایسا ناقض سرزد ہو جاتا ہے جو انسان کے عقیدہ میں خلل انداز ہوتا ہے اور اسے ضائع کر دیتا ہے، اہل علم نے ان چیزوں کو اپنی کتابوں میں ”مرتد کے حکم کا بیان“ کے نام سے ذکر کیا ہے، اور اہل علم کا جو بھی مذہب یا فقہاء میں سے جو بھی فقیہ کتابیں تالیف کرتا ہے، عام طور سے جب حدود کا ذکر کرتا ہے تو مرتد کے حکم کا بیان ضرور کرتا ہے، یعنی وہ شخص جو اسلام

لانے کے بعد کافر ہو جائے، یہی مرتد کہلاتا ہے، یعنی اللہ کے دین سے پھر جانے والا، ایسے شخص کے بارے میں نبی کریم ﷺ نے فرمایا ہے:

”من بدل دینہ فاقتلوه“ (۱)۔

جو اپنا دین بدل دے اسے قتل کر دو۔

اسے امام بخاری رحمہ اللہ نے اپنی ”صحیح“ میں روایت کیا ہے۔

نیز صحیحین میں (۲) ہے کہ نبی کریم ﷺ نے حضرت ابو موسیٰ اشعری رضی اللہ عنہ کو یمن کی طرف روانہ فرمایا، پھر ان کے پیچھے حضرت معاذ رضی اللہ عنہ کو بھی بھیجا، چنانچہ وہ ان کے پاس پہنچے تو انہوں نے فرمایا: تشریف لائیے اور ان کے لئے تکیہ لگوایا، انہوں نے دیکھا کہ وہیں ایک شخص بندھا ہوا ہے، پوچھا: یہ کیا بات ہے؟ انہوں نے جواب دیا: یہ یہودی تھا، اسلام قبول کر لیا اور پھر اسلام سے مرتد ہو کر یہودی ہو گیا! انہوں (حضرت معاذ

(۱) صحیح بخاری، کتاب الجہاد، باب: لا یعذب بعذاب اللہ، ۴/۲۷، حدیث (۳۰۱۷)۔

(۲) متفق علیہ بروایت ابو موسیٰ اشعری رضی اللہ عنہ: صحیح بخاری، کتاب استتابة المرتدین،

۶۴/۸، حدیث (۶۹۲۳)، صحیح مسلم، کتاب الامارہ، باب انھی عن طلب الامارہ، ۳/۱۴۵۶،

حدیث (۱۷۳۳)۔

رضی اللہ عنہ) نے فرمایا: میں اس وقت تک نہ بیٹھوں گا جب تک کہ اسے قتل نہ کر دیا جائے، یہی اللہ اور اس کے رسول ﷺ کا فیصلہ ہے، انہوں نے کہا: ٹھیک ہے، آپ تشریف رکھیں! فرمایا: میں اس وقت تک نہ بیٹھوں گا جب تک کہ اللہ اور اس کے رسول ﷺ کے فیصلہ کے مطابق اسے قتل نہ کر دیا جائے! (تین مرتبہ ایسا ہی ہوا) بالآخر انہوں نے حکم دیا اور اسے قتل کر دیا گیا۔

اس سے معلوم ہوا کہ دین اسلام سے مرتد ہونے والا اگر توبہ نہ کرے تو اسے قتل کر دیا جائے گا، پہلے اس سے توبہ کروائی جائے گی اگر وہ توبہ کر لے اور دین اسلام کی طرف لوٹ آئے تو الحمد للہ، اور اگر توبہ نہ کرے بلکہ اپنے کفر اور گمراہی پر اڑا رہے تو اسے قتل کر دیا جائے گا اور فوری طور پر کیفر کردار (جہنم) تک پہنچایا جائے گا، کیونکہ نبی کریم ﷺ کا ارشاد ہے:

”من بدل دینہ فاقتلوہ“ (۱)۔

جو اپنا دین بدل دے اسے قتل کر دو۔

---

(۱) صحیح بخاری، حدیث (۳۰۱۷) اس کی تخریج ص: (۷۹) میں گزر چکی ہے۔

## ۱- قولی ارتداد:

دین اسلام کو باطل کرنے والے نواقض بے شمار ہیں، ان میں سے ایک قول بھی ہے: جیسے اللہ تعالیٰ کو برا بھلا کہنا، یہ ایسی بات ہے جو اسلام کو باطل کر دیتی ہے، نیز اللہ کے رسول ﷺ کو برا بھلا کہنا، یا ان پر عیب لگانا، مثال کے طور پر یہ کہے کہ اللہ تعالیٰ ظالم ہے، اللہ تعالیٰ بخیل ہے، اللہ تعالیٰ فقیر و محتاج ہے، اللہ تعالیٰ بعض چیزوں کو نہیں جانتا ہے، یا اسے بعض چیزوں پر قدرت نہیں ہے، ان تمام باتوں کا زبان پر لانا دین اسلام سے مرتد ہو جانا ہے۔

جس نے اللہ عزوجل کی تنقیص کی یا اسے برا بھلا کہا یا کسی طرح عیب جوئی کی تو ایسا شخص - ہم اللہ کی پناہ چاہتے ہیں - کافر اور دین اسلام سے خارج ہے، یہ قولی ارتداد ہے، جب انسان اللہ کو برا بھلا کہے یا اس کا مذاق اڑائے یا اس کی تنقیص کرے یا اسے کسی ایسے وصف سے متصف کرے جو اس کے شایان شان نہیں، جیسے یہودی کہتے ہیں کہ اللہ تعالیٰ بخیل ہے، اللہ تعالیٰ محتاج اور ہم مالدار ہیں، یا یہ کہے کہ اللہ تعالیٰ بعض چیزیں نہیں جانتا

ہے، یا اسے بعض چیزوں پر قدرت نہیں ہے، یا اللہ کی صفات کا انکار کرے اور ان پر ایمان نہ لائے، تو ایسا شخص اپنے ان برے اقوال کے سبب مرتد ہے۔

یا مثال کے طور پر یہ کہے کہ اللہ نے ہم پر نماز فرض نہیں کی ہے تو یہ بھی دین اسلام سے خروج ہے، جو شخص یہ کہے کہ اللہ عزوجل نے نماز فرض نہیں کی تو ایسا شخص بالاجماع مرتد ہے، سوائے اس شخص کے جسے اس بات کا علم نہ ہو وہ مسلمانوں سے دور ہو اور نہ جانتا ہو تو اسے اس کی تعلیم دی جائے گی، لیکن اگر بتانے کے باوجود وہ اسی پر مصر ہو تو کافر گردانا جائے گا، البتہ اگر وہ مسلمانوں کے درمیان رہتا ہو اسے دینی مسائل کا علم ہو، اور کہے کہ نماز فرض نہیں ہے، تو ایسا شخص اسلام سے مرتد ہے، اس سے توبہ کرائی جائے گی اگر توبہ کر لے تو ٹھیک ورنہ قتل کر دیا جائے گا۔

یا یہ کہے کہ لوگوں پر زکاۃ فرض نہیں ہے، یا یہ کہے کہ لوگوں پر ماہ رمضان کے روزے فرض نہیں ہیں، یا یہ کہے کہ استطاعت کے باوجود مسلمانوں پر حج فرض نہیں ہے، تو یہ ساری باتیں کہنے والا بالاجماع کافر گردانا جائے گا۔ اس

سے توبہ کرائی جائے گی، اگر توبہ کر لے تو ٹھیک ورنہ قتل کر دیا جائے گا۔ ہم اللہ کی پناہ چاہتے ہیں۔ یہ ساری باتیں قولی (زبانی) ارتداد ہیں۔

۲- عملی ارتداد:

عملی ارتداد: جیسے نماز کا ترک کرنا، چنانچہ انسان کا نماز نہ پڑھنا خواہ وہ اس بات کا اقرار بھی کرتا ہو کہ نماز فرض ہے، لیکن نماز نہ پڑھتا ہو تو اہل علم کے صحیح ترین قول کے مطابق ایسا شخص مرتد ہے، کیونکہ نبی کریم ﷺ کا ارشاد ہے:

”العهد الذي بيننا وبينهم الصلاة، فمن تركها فقد كفر“۔

ہمارے اور ان (کافروں) کے درمیان جو عہد (فرق) ہے وہ نماز ہے، تو جس نے اسے ترک کر دیا اس نے کفر کیا۔

اس حدیث کو امام احمد، ابوداؤد، ترمذی، نسائی اور ابن ماجہ رحمہم اللہ نے صحیح سند سے روایت کیا ہے (۱)، نیز آپ ﷺ کا ارشاد ہے:

(۱) مسند احمد، ۳۴۶/۵، سنن ترمذی، کتاب الایمان، باب ماجاء فی ترک الصلاة ==

”بين الرجل وبين الكفر والشرك ترك الصلاة“۔  
 آدمی اور کفر و شرک کے درمیان نماز چھوڑنے کا فرق (فاصلہ) ہے۔  
 اسے امام مسلم رحمہ اللہ نے اپنی صحیح میں روایت کیا ہے (۱)۔  
 مشہور تابعی حضرت شقیق بن عبد اللہ عقیلی رحمہ اللہ۔ جن کی جلالت شان  
 مسلم ہے۔ فرماتے ہیں: ”محمد ﷺ کے صحابہ اعمال میں سے کسی بھی چیز  
 کے چھوڑنے کو کفر نہیں سمجھتے تھے سوائے نماز کے“ اسے امام ترمذی رحمہ اللہ  
 نے روایت کیا ہے (۲) اور اس کی سند صحیح ہے۔

یہ عملی ارتداد کی مثال ہے، یعنی نماز کو قصداً ترک کر دینا۔  
 اور اسی قبیل سے یہ بھی ہے کہ کوئی قرآن کریم کی بے حرمتی کرے، اس  
 کی بے ادبی کرتے ہوئے اس پر بیٹھے یا جان بوجھ کر اس میں نجاست اور

---

== ۱۴/۵، حدیث (۲۶۲۱) و سنن نسائی، کتاب الصلاة، باب الحكم في تارك الصلاة،  
 ۱/۲۳۱، ۲۳۲، حدیث (۳۶۳) و سنن ابن ماجہ، کتاب اقامة الصلاة والسنة فيها، ۱/۳۴۲،  
 حدیث (۱۰۷۹)، بروایت بریدہ رضی اللہ عنہ، نیز دیکھئے: صحیح سنن ترمذی، ۳/۳۲۹۔

(۱) کتاب الایمان، باب اطلاق اسم الکفر علی من ترک الصلاة، ۱/۸۸، حدیث (۸۲)۔

(۲) سنن ترمذی، کتاب الایمان، باب ماجاء فی ترک الصلاة، ۱۴/۵، حدیث (۲۶۲۲)۔

گندگی لگائے یا اس کی توہین کرتے ہوئے اسے اپنے پیروں سے روندے،  
 تو ایسا شخص ان اعمال کے سبب دین اسلام سے مرتد ہو جائے گا۔  
 عملی ارتداد کے ضمن میں یہ بھی ہے کہ کوئی اہل قبر کا تقرب حاصل کرنے  
 کے لئے ان کی قبروں کا طواف کرے، یا ان کے لئے یا جنوں کے لئے نماز  
 پڑھے، یہ عملی ارتداد ہے، البتہ انہیں پکارنا، ان سے مدد طلب کرنا اور ان کے  
 لئے نذر و نیاز کرنا قولی ارتداد ہے۔

اور جو شخص اللہ کی عبادت کی نیت سے قبروں کا طواف کرے، تو یہ دین  
 اسلام میں بدترین قسم کی بدعت ہے، یہ ارتداد نہیں ہے بلکہ دین میں ایک  
 گھناؤنی قسم کی بدعت ہے بشرطیکہ اس عمل سے اس کا ارادہ قبر والے کا  
 تقرب حاصل کرنا نہ ہو بلکہ جہالت کی بنیاد پر اللہ کی قربت کے حصول کی  
 خاطر ایسا کیا ہو۔

عملی ارتداد کے قبیل سے یہ بھی ہے کہ انسان غیر اللہ کے لئے (جانور)  
 ذبح کرے اور قربانیوں کے ذریعہ غیر اللہ کی قربت حاصل کرے، اونٹ یا  
 بکری یا مرغی یا گائے اہل قبر سے قربت اور ان کی عبادت کے غرض سے

ذبح کرے یا جنوں کی عبادت کے لئے ذبح کرے یا ستاروں کی قربت کی غرض سے ان کو ذبح کرے ان تمام صورتوں میں چونکہ (جانور) غیر اللہ کے لئے ذبح کیا گیا ہے اس لئے وہ مردار اور حرام ہے اور یہ عمل کفر اکبر ہے۔ ہم اللہ سے عافیت مانگتے ہیں۔ یہ ساری چیزیں ارتداد کی قسموں میں سے ہیں اور عملی نواقض ہیں۔

### ۳- اعتقادی ارتداد:

اعتقادی ارتداد کی قسموں میں سے انسان جن باتوں کا محض اپنے دل میں عقیدہ رکھے اس کو عملاً انجام نہ دے اور نہ زبان سے کہے یہ ہے کہ مثال کے طور پر وہ اپنے دل میں یہ عقیدہ رکھے کہ اللہ عز و جل محتاج اور فقیر ہے یا بخیل ہے یا ظالم ہے، گرچہ وہ اسے اپنی زبان سے نہ کہے اور نہ اسے عملاً انجام دے، محض اپنے اس فاسد عقیدہ ہی کی بنیاد پر مسلمانوں کے اجماع کے مطابق کافر ہو جائے گا۔

یا اپنے دل میں یہ عقیدہ رکھے کہ بعث (مرنے کے بعد دوبارہ زندہ کیا جانا) اور نشور (میدان محشر میں اکٹھا کیا جانا) کوئی چیز نہیں اور اس سلسلہ

میں جو باتیں آتی یا بیان کی جاتی ہیں ان کی کوئی حقیقت نہیں، یا اپنے دل میں یہ عقیدہ رکھے کہ جنت یا جہنم کا کوئی وجود نہیں اور نہ ہی کسی دوسری زندگی کا کوئی تصور ہے، جب انسان ان باتوں کا دل میں عقیدہ رکھے خواہ زبان سے نہ بھی کہے تو۔ ہم اللہ کی پناہ چاہتے ہیں۔ وہ کافر اور دین اسلام سے مرتد ہو جائے گا، اس کے سارے اعمال ضائع اور برباد ہو جائیں گے اور اس فاسد عقیدہ کی بنا پر اس کا ٹھکانہ جہنم ہوگا۔

اسی طرح اگر وہ اپنے دل میں یہ عقیدہ رکھے۔ گرچہ زبان سے نہ بھی کہے۔ کہ محمد ﷺ سچے نبی نہیں ہیں، یا وہ آخری نبی نہیں ہیں، یا ان کے بعد بھی انبیاء مبعوث کئے جائیں گے، یا یہ عقیدہ رکھے کہ مسیلمہ کذاب سچا نبی تھا، تو ایسا شخص اس عقیدہ کی بنیاد پر کافر ہو جائے گا۔

یا اپنے دل میں یہ عقیدہ رکھے کہ نوح یا موسیٰ یا عیسیٰ یا ان کے علاوہ دیگر انبیاء کرام سب کے سب جھوٹے تھے یا ان میں سے کوئی جھوٹا تھا، تو ایسا شخص دین اسلام سے مرتد ہو جائے گا۔

یا یہ عقیدہ رکھے کہ اللہ عزوجل کے ساتھ کسی اور کو پکارنے میں کوئی حرج

نہیں، جیسے انبیاء یا ان کے علاوہ دیگر لوگ، یا سورج اور ستارے یا ان کے علاوہ کوئی اور چیز، اگر کوئی شخص اپنے دل میں یہ عقیدہ رکھے تو وہ دین اسلام سے مرتد ہو جائے گا، کیونکہ اللہ عزوجل کا ارشاد ہے:

﴿ذٰلِكَ بِاَنَّ اللّٰهَ هُوَ الْحَقُّ وَاَنْ مَّايَدْعُوْنَ مِنْ دُوْنِهِ هُوَ الْبَاطِلُ﴾ (۱)۔

یہ اس لئے کہ اللہ تعالیٰ ہی حق ہے اور اس کے علاوہ جسے یہ پکارتے ہیں وہ باطل ہے۔

نیز ارشاد ہے:

﴿وَالْهٰكُمُ اِلٰهٌ وَّاحِدٌ لَا اِلٰهَ اِلَّا هُوَ الرَّحْمٰنُ الرَّحِيْمُ﴾ (۲)۔  
اور تمہارا معبود حقیقی ایک ہی ہے جس کے سوا کوئی حقیقی معبود نہیں وہ بڑا مہربان نہایت رحم کرنے والا ہے۔

نیز ارشاد ہے:

---

(۱) سورۃ الحج: ۶۲۔

(۲) سورۃ البقرہ: ۱۶۳۔

﴿ایاک نعبد و ایاک نستعین﴾ (۱)۔  
ہم تیری ہی عبادت کرتے ہیں اور تجھ ہی سے مدد مانگتے ہیں۔  
نیز ارشاد ہے:

﴿وقضی ربک ألا تعبدوا إلا ِیاه﴾ (۲)۔  
تمہارے رب نے فیصلہ فرمادیا ہے کہ تم صرف اسی کی عبادت کرو۔  
نیز ارشاد ہے:

﴿فادعوا للہ مخلصین له الدین ولو کرہ﴾  
﴿الکافرون﴾ (۳)۔  
لہذا اللہ کو پکارو اسی کے لئے دین کو خالص کر کے اگرچہ کافروں کو  
گراں گزرے۔  
نیز ارشاد ہے:

---

(۱) سورۃ الفاتحہ: ۵۔

(۲) سورۃ الاسراء: ۲۳۔

(۳) سورۃ المؤمن: ۱۴۔

﴿وَلَقَدْ أَوْحَىٰ إِلَيْكَ وَإِلَى الَّذِينَ مِنْ قَبْلِكَ لَنْ أَشْرَكَ

لِيَحْبَطَنَّ عَمَلُكَ وَلَتَكُونَنَّ مِنَ الْخَاسِرِينَ﴾ (۱)۔

یقیناً آپ کی طرف اور جو لوگ آپ سے پہلے تھے ان کی طرف وحی

کی گئی تھی کہ اگر آپ نے (بھی) شرک کیا تو آپ کا عمل ضائع

ہو جائے گا اور یقیناً آپ خسارہ اٹھانے والوں میں سے

ہو جائیں گے۔

اس معنی کی آیات بے شمار ہیں۔

لہذا جس نے یہ گمان کیا یا عقیدہ رکھا کہ اللہ عزوجل کے ساتھ کسی فرشتہ

یا نبی یا درخت یا جن یا ان کے علاوہ کسی اور چیز کی عبادت کرنی جائز ہے تو

ایسا شخص کافر ہے، اور اگر یہ بات وہ زبان سے بھی کہہ دے تو وہ بیک وقت

قول اور عقیدہ دونوں کے اعتبار سے کافر ہو جائے گا، اور اگر وہ اس کام کو

عملاً انجام بھی دے دے اور غیر اللہ کو پکارے اور غیر اللہ سے فریاد کرے تو

قول، عمل اور عقیدہ ہر اعتبار سے کافر ہو جائے گا، ہم اللہ سے عافیت کا

---

(۱) سورة الزمر: ۶۵۔

سوال کرتے ہیں۔

اسی ضمن میں قبر پرستوں کے وہ اعمال بھی ہیں جنہیں آج کل وہ بہت سے ممالک میں مردوں کو پکارنے، ان سے فریاد کرنے اور ان سے مدد طلب کرنے کی شکل میں انجام دیتے ہیں، چنانچہ کوئی کہتا ہے: ”اے میرے سردار! مدد کیجئے، مدد کیجئے، اے میرے سردار! میری فریاد سن لیجئے، میری فریاد سن لیجئے، میں آپ کی پناہ میں ہوں، میرے مریض کو شفا دیجئے، میری کھوئی ہوئی چیز کو واپس لوٹا دیجئے، میرے دل کی اصلاح کر دیجئے۔“

وہ مردوں کو۔ جنہیں وہ اولیاء کا نام دیتے ہیں۔ پکارتے ہیں اور ان سے یہ سوالات کرتے ہیں، انہوں نے اللہ کو بھلا دیا اور اس کے ساتھ غیروں کو شریک کیا، اللہ عزوجل کی شان عظمت اس سے بہت بلند ہے۔

چنانچہ یہ ساری چیزیں قول، عقیدہ اور عمل کا کفر ہیں۔

اور بعض لوگ دوری سے اور دور دراز شہروں اور ملکوں سے پکارتے ہیں اور کہتے ہیں: یا رسول اللہ! میری مدد کیجئے!... وغیرہ، اور بعض لوگ آپ کی قبر کے پاس آ کر کہتے ہیں: یا رسول اللہ! میرے بیمار کو شفا دیجئے، یا رسول

اللہ! مدد کیجئے، مدد کیجئے، ہمارے دشمنوں پر ہماری مدد کیجئے، ہم جن پریشانیوں میں مبتلا ہیں آپ ان سے بخوبی واقف ہیں، لہذا ہمارے دشمنوں پر ہماری مدد فرمائیے۔

حالانکہ رسول اللہ ﷺ غیب نہیں جانتے، غیب کا علم صرف اللہ تعالیٰ کو ہے، یہ ساری چیزیں قول و عمل کا شرک ہیں، اور اگر انسان اس کے ساتھ یہ عقیدہ بھی رکھے کہ ایسا کرنا جائز ہے، اس میں کوئی حرج نہیں، تو وہ ایسا شخص قول، عمل اور عقیدہ ہر اعتبار سے کافر ہو جائے گا، ہم اللہ سے عافیت کا سوال کرتے ہیں۔

#### ۴- شک کے ذریعہ ارتداد:

ہم نے (آپ کے سامنے) قول، عمل اور عقیدہ کے ذریعہ ہونے والا ارتداد پیش کیا، جہاں تک شک کے ذریعہ ارتداد کا مسئلہ ہے تو اس کی مثال یہ ہے کہ کوئی کہے: میں نہیں جانتا کہ اللہ تعالیٰ حق ہے یا نہیں؟... مجھے شک ہے! تو ایسا شخص شک کی وجہ سے کافر ہے، یا یہ کہے کہ: میں نہیں جانتا کہ مرنے کے بعد دوبارہ اٹھایا جانا حق ہے یا نہیں؟ یا یہ کہے کہ: مجھے نہیں معلوم

کہ جنت و جہنم حق ہیں یا نہیں؟... میں نہیں جانتا، مجھے شک ہے۔ تو اس قسم کے آدمی سے توبہ کروائی جائے گی، اگر توبہ کر لے تو ٹھیک ورنہ اسے کفر کے سبب قتل کر دیا جائے گا، کیونکہ اس نے ایک ایسی چیز کے بارے میں شک کیا ہے جو اسلام میں نص اور اجماع کے ذریعہ بدیہی طور پر معلوم ہے۔

جو شخص اپنے دین میں شک کرے اور کہے کہ میں نہیں جانتا کہ اللہ حق ہے؟ یا رسول حق ہیں؟ وہ سچے ہیں یا جھوٹے؟ یا یہ کہے کہ مجھے نہیں معلوم کہ کیا وہ آخری نبی تھے؟ یا یہ کہے کہ میں نہیں جانتا کہ مسیلمہ جھوٹا تھا یا نہیں؟ یا یہ کہے کہ مجھے نہیں معلوم کہ اسود عنسی۔ جس نے یمن میں نبوت کا دعویٰ کیا تھا۔ جھوٹا تھا یا نہیں؟ یہ تمام شکوک دین اسلام سے ارتداد کا سبب ہیں، ان کے مرتکب سے توبہ کرائی جائے گی اور اس کے سامنے حق کھول کھول کر بیان کیا جائے گا، اگر وہ توبہ کر لے تو ٹھیک ورنہ اسے قتل کر دیا جائے گا۔

اسی طرح اگر یہ کہے کہ مجھے نماز کے بارے میں شک ہے وہ واجب ہے یا نہیں؟ اور زکاۃ واجب ہے یا نہیں؟ اور ماہ رمضان کے روزوں کے بارے میں شک ہے کہ کیا وہ واجب ہیں یا نہیں؟ یا استطاعت کے

باوجود حج کے بارے میں شک کرے کہ کیا وہ عمر میں ایک مرتبہ واجب ہے یا نہیں؟ تو یہ تمام شکوک کفر اکبر ہیں، ان کے مرتکب سے توبہ کرائی جائے گی، اگر توبہ کر لے اور ایمان لے آئے تو ٹھیک ورنہ اسے قتل کر دیا جائے گا، کیونکہ نبی کریم ﷺ نے فرمایا ہے:

”من بدل دینہ فاقتلوه“.

جو اپنا دین تبدیل کر لے اسے قتل کر دو۔

اسے امام بخاری رحمہ اللہ نے اپنی صحیح میں روایت کیا ہے (۱)۔

لہذا ان تمام باتوں یعنی نماز، زکاۃ، روزہ اور حج کے بارے میں یہ ایمان رکھنا واجب ہے کہ یہ حق ہیں اور تمام مسلمانوں پر شرعی شروط کی روشنی میں واجب ہیں (۲)۔

رہا عارضی وسوسہ اور دل کے کھٹکے، تو ان سے کوئی نقصان نہیں ہوتا

---

(۱) دیکھئے: حدیث (۳۰۱۷) اس کی تخریج ص (۷۹) میں گزر چکی ہے۔

(۲) دیکھئے: القوادح فی العقیدہ ووسائل السلامة منها، از سماحۃ الشیخ علامہ عبدالعزیز بن

عبداللہ بن باز رحمہ اللہ، ص ۲۷ تا ۴۲، قدرے تصرف کے ساتھ۔

بشرطیکہ مومن انہیں دفع کرتا رہے اور ان سے اظہار اطمینان نہ کرے اور وہ اس کے دل میں پیوست نہ ہونے پائیں، کیونکہ نبی کریم ﷺ کا ارشاد ہے:

”إن الله تجاوز لأمتي ما حدثت به أنفسها ما لم يتكلموا أو يعملوا به“ (۱)۔

اللہ تعالیٰ نے میری امت کے نفس میں پیدا ہونے والے خیالات کو معاف کر دیا ہے جب تک کہ وہ اسے کہہ نہ دیں یا اس پر عمل نہ کر لیں۔

اور ایسے شخص کو چاہئے کہ وہ درج ذیل اعمال کرے:

۱- شیطان سے اللہ عزوجل کی پناہ مانگے۔

۲- نفس میں پیدا ہونے والی چیزوں سے باز رہے (۲)۔

---

(۱) صحیح مسلم، کتاب الایمان، باب تجاوز اللہ عن حدیث النفس والنحو اطر بالقلب اذا لم تستقر، ۱/۱۱۶۔

(۱) متفق علیہ بروایت ابو ہریرہ رضی اللہ عنہ: صحیح بخاری، کتاب بدء الخلق، باب صفة ابلیس و جنوده، ۴/۱۱۰، حدیث (۳۲۷۶)، صحیح مسلم، کتاب الایمان، باب بیان الوسوسة فی الایمان وما یقولہ من وجدھا، ۱/۱۰۲، حدیث (۱۳۴)۔

۳- اور یہ کہے: میں اللہ اور اس کے رسولوں پر ایمان لایا (۱)۔

دوسری قسم: دائرہ کفر میں نہ داخل کرنے والی برائیاں:

یہ چیزیں ایمان کو کمزور اور اس میں نقص پیدا کرتی ہیں نیز اس کے مرتکب کو جہنم اور اللہ کے غیظ و غضب کا مستحق بناتی ہیں، لیکن ان کا مرتکب کافر نہیں ہوتا، جیسے سود خوری اور دیگر حرام امور مثلاً زنا کاری اور بدعات کا ارتکاب، بشرطیکہ اس کا ایمان ہو کہ وہ حرام ہے، اسے حلال نہ سمجھے اور اگر یہ عقیدہ ہو کہ ایسا کرنا حلال ہے تو وہ کافر ہو جائے گا، اس کے علاوہ دیگر اعمال جیسے نبی کریم ﷺ کی ولادت کی مناسبت سے جشن منانا، یہ ایک بدعت ہے جسے چوتھی صدی ہجری اور اس کے بعد میں لوگوں نے ایجاد کیا ہے، تو یہ تمام چیزیں عقیدہ کو مضمحل کرنے کا سبب ہیں، البتہ اگر میلاد کے اس جشن میں رسول کریم ﷺ سے فریاد کی جائے تو یہ بدعت کی پہلی قسم میں سے یعنی دین اسلام سے خارج کرنے والی ہوگی۔

---

(۱) صحیح مسلم، کتاب الایمان، باب بیان الوسوستہ فی الایمان وما یقولہ من وجدھا، ۱/۱۱۹،

حدیث (۱۳۴)۔

اسی طرح دوسری قسم میں سے بدشگونی لینا بھی ہے جیسا کہ زمانہ جاہلیت میں لوگ کیا کرتے تھے، اللہ عزوجل نے ان کی تردید کرتے ہوئے فرمایا:

﴿قالوا اطيرنا بك وبمن معك قال طائرکم عند اللہ بل أنتم قوم تفتنون﴾ (۱)۔

انہوں نے کہا: ہم تو تیری اور تیرے ساتھیوں کی بدشگونی لے رہے ہیں (حضرت صالح علیہ السلام نے) فرمایا: تمہاری بدشگونی اللہ کے یہاں ہے، بلکہ تم فتنے میں پڑے ہوئے لوگ ہو۔

چنانچہ بدشگونی کفر سے کمتر شرک ہے... اسی طرح اسراء و معراج کی شب میں جشن منانا بھی ہے، نبی کریم ﷺ نے ارشاد فرمایا:

”من أحدث في أمرنا هذا ما ليس منه فهو رد“ (۲)۔

(۱) سورة النمل: ۴۷۔

(۲) متفق علیہ: صحیح بخاری، کتاب الصلح، باب اذا اطلقوا علی صلح جور فاح مردود، ۳/۲۲۲، حدیث (۲۶۹۷)، صحیح مسلم، کتاب الاقضیہ، باب نقض الاحکام الباطلہ ومحدثات الامور، ۳/۱۳۴۴، حدیث (۷۱۸)۔

جس نے ہمارے اس دین میں کوئی نئی چیز ایجاد کی جو اس میں سے  
نہیں تو وہ چیز مردود ہے۔  
گفتگو مختصراً ختم ہوئی (۱)۔

## پانچواں مطلب: کفر کے اثرات و نقصانات:

کفر کے بڑے خطرناک اثرات اور عظیم نقصانات ہیں، ان میں سے  
چند درج ذیل ہیں:

۱- دنیا اور آخرت کی ساری برائی کفر کے اثرات و نقصانات میں سے ہے۔

۲- کفر اپنے مرتکب کے لئے گمراہی کا سبب ہے، اللہ کا ارشاد ہے:

﴿إِنَّ الَّذِينَ كَفَرُوا وَصَدُوا عَنْ سَبِيلِ اللَّهِ قَدْ ضَلُّوا

---

(۱) القوادح فی العقیدہ، از علامہ ابن باز، یہ دراصل ایک تقریر ہے جسے موصوف نے جامع  
کبیر میں ماہ صفر ۱۴۰۳ھ میں کی تھی، یہ تقریر میری پرسنل لائبریری میں ریکارڈ شدہ موجود ہے،  
الحمد للہ بعد میں یہ تقریر ۱۴۱۶ھ میں ”القوادح فی العقیدة ووسائل السلامة منها“ کے نام سے  
کتابچہ کی شکل میں شائع بھی ہوئی، اس کی اشاعت اور مولف پر پیش کرنے کا اہتمام شیخ خالد بن  
عبدالرحمن الشالیج نے کیا، اللہ انہیں جزائے خیر سے نوازے۔

ضلالاً بعيداً ﴿۱﴾۔

جن لوگوں نے کفر کیا اور اللہ تعالیٰ کی راہ سے اوروں کو روکا وہ یقیناً گمراہی میں دوڑ نکل گئے۔

۳۔ کفر اکبر کا مرتکب اگر اسی حالت میں مرجائے تو اللہ تعالیٰ اس کی بخشش نہ فرمائے گا، اللہ عزوجل کا ارشاد ہے:

﴿إِنَّ الَّذِينَ كَفَرُوا وَظَلَمُوا لَمْ يَكُنِ اللَّهُ لِيَغْفِرَ لَهُمْ وَلَا لِيَهْدِيَهُمْ طَرِيقًا إِلَّا طَرِيقَ جَهَنَّمَ خَالِدِينَ فِيهَا أُولَئِكَ هُمْ شَرُّ الْبَرِّ﴾  
ذٰلِكَ عَلَى اللّٰهِ يَسِيرًا ﴿۲﴾۔

جن لوگوں نے کفر کیا اور ظلم کیا انہیں اللہ تعالیٰ ہرگز نہ بخشے گا اور نہ انہیں کوئی راہ دکھائے گا۔ سوائے جہنم کی راہ کے جس میں وہ ہمیشہ ہمیش پڑے رہیں گے اور یہ اللہ تعالیٰ پر بالکل آسان ہے۔

۴۔ کفر ذلت و رسوائی کا سب سے بڑا سبب ہے ارشاد باری ہے:

---

(۱) سورة النساء: ۱۶۷۔

(۲) سورة النساء: ۱۶۸، ۱۶۹۔

﴿وَأَن اللّٰهُ مَخْزِي الكَافِرِينَ﴾ (۱)۔

اور یہ کہ اللہ تعالیٰ کافروں کو رسوا کرنے والا ہے۔

۵۔ کافر کے لئے اللہ تعالیٰ جہنم واجب کر دیتا ہے، اللہ عزوجل

کا ارشاد ہے:

﴿وَالَّذِينَ كَفَرُوا لَهُمْ نَارُ جَهَنَّمَ لَا يَقْضَىٰ عَلَيْهِمْ

فِيمُوتُوا وَلَا يَخَفُ عَنْهُمْ مِنْ عَذَابِهَا كَذَلِكَ نَجْزِي

كُلَّ كَافِرٍ﴾ (۲)۔

اور جو لوگ کافر ہیں ان کے لئے جہنم کی آگ ہے نہ تو ان کی قضا ہی

آئے گی کہ مرجائیں اور نہ دوزخ کا عذاب ہی ان سے ہلکا کیا

جائے گا، ہم ہر کافر کو ایسی ہی سزا دیتے ہیں۔

۶۔ کفر سارے اعمال کو مٹا دیتا ہے، اللہ عزوجل کا ارشاد ہے:

﴿وَقَدَّمْنَا إِلَىٰ مَا عَمَلُوا مِنْ عَمَلٍ فَجَعَلْنَاهُ هَبَاءً

---

(۱) سورة التوبة: ۲۔

(۲) سورة فاطر: ۳۶۔

منثوراً ﴿(۱)﴾۔

اور انھوں نے جو اعمال کئے تھے ہم نے ان کی طرف بڑھ کر انہیں  
پراگندہ ذروں کی طرح کر دیا۔

نیز ارشاد ہے:

﴿وَمَنْ يَكْفُرْ بِالْإِيمَانِ فَقَدْ حَبِطَ عَمَلُهُ وَهُوَ فِي الْآخِرَةِ  
مِنَ الْخَاسِرِينَ﴾ ﴿(۲)﴾۔

اور جو ایمان کے ساتھ کفر کرے اس کے سارے اعمال ضائع  
ہو گئے اور وہ آخرت میں خسارہ اٹھانے والوں میں سے ہوگا۔  
نیز ارشاد ہے:

﴿وَالَّذِينَ كَفَرُوا أَعْمَالُهُمْ كَسَرَابٍ بِقِيَعٍ يُحْسِبُهُ  
الظَّمَانُ مَاءً حَتَّى إِذَا جَاءَهُ لَمْ يَجِدْهُ شَيْئاً وَوَجَدَ اللَّهَ  
عِنْدَهُ فُوفَا هِ حِسَابِهِ وَاللَّهُ سَرِيعُ الْحِسَابِ﴾ ﴿(۳)﴾۔

---

(۱) سورة الفرقان: ۲۳۔

(۲) سورة المائدة: ۵۔

(۳) سورة النور: ۳۹۔

اور کافروں کے اعمال مثل اس چمکتی ہوئی ریت کے ہیں جو چٹیل میدان میں ہو جسے پیاسا شخص دور سے پانی سمجھتا ہے لیکن جب اس کے پاس پہنچتا ہے تو اسے کچھ بھی نہیں پاتا، ہاں اللہ کو اپنے پاس پاتا ہے جو اس کا حساب پورا پورا چکا دیتا ہے، اور اللہ تعالیٰ بہت جلد حساب کر دینے والا ہے۔

نیز ارشاد ہے:

﴿مثل الذين كفروا بربهم أعمالهم كرماد اشتدت به الريح في يوم عاصف لا يقدرون مما كسبوا على شيء ذلك هو الضلال البعيد﴾ (۱)۔

ان لوگوں کی مثال جنھوں نے اپنے رب کے ساتھ کفر کیا، ان کے اعمال مثل اس راکھ کے ہیں جس پر تیز ہوا آندھی والے دن چلے، جو بھی انھوں نے کیا ان میں سے کسی چیز پر قادر نہ ہوں گے، یہی دور کی گمراہی ہے۔

---

(۱) سورۃ ابراہیم: ۱۸۔

۷۔ کفر ہمیشہ کے لئے جہنم واجب کر دیتا ہے، اللہ عزوجل کا ارشاد ہے:

﴿كذالك يريهم الله أعمالهم حسراتٍ عليهم وما

هم بخارجين من النار﴾ (۱)۔

اسی طرح اللہ تعالیٰ انہیں ان کے اعمال دکھائے گا انہیں حسرت

دلانے کے لئے، اور یہ ہرگز جہنم سے نہ نکلیں گے۔

۸۔ کفر اللہ کے دربار سے دھتکارے جانے اور اس کی رحمت سے دور

کئے جانے کا سبب ہے، اللہ سبحانہ و تعالیٰ ارشاد ہے:

﴿إِنَّ اللَّهَ لَعَنَ الْكَافِرِينَ وَأَعَدَ لَهُمْ سَعِيرًا﴾ (۲)۔

بیشک اللہ تعالیٰ نے کافروں پر لعنت فرمائی ہے اور ان کے لئے

بھڑکتی ہوئی آگ تیار کر رکھا ہے۔

۹۔ کفر اللہ کے غضب اور اس کے دردناک عذاب کا عظیم ترین سبب

ہے، اللہ عزوجل کا ارشاد ہے:

---

(۱) سورة البقرہ: ۱۶۷۔

(۲) سورة الاحزاب: ۶۴۔

﴿ولكن من شرح بالكفر صدراً فعليهم غضب من

الله ولهم عذاب عظيم﴾ (۱)۔

لیکن جو لوگ کھلے دل سے کفر کریں تو ان پر اللہ کا غضب ہے اور

انہی کے لئے بہت بڑا عذاب ہے۔

۱۰۔ کفر کافر کے سینے کو سب سے زیادہ تنگ بنا دیتا ہے، اللہ تعالیٰ کا

ارشاد ہے:

﴿ومن یرد أن یضله یجعل صدره ضیقاً حرجاً كأنما

یصعد فی السماء كذلك یجعل الله الرجس علی

الذین لا یؤمنون﴾ (۲)۔

اور اللہ جسے گمراہ کرنا چاہتا ہے اس کے سینے کو بہت تنگ کر دیتا ہے

جیسے کوئی آسمان میں چڑھتا ہے اسی طرح اللہ تعالیٰ ایمان نہ لانے

والوں پر ناپاکی مسلط کر دیتا ہے۔

---

(۱) سورۃ النحل: ۱۰۶۔

(۲) سورۃ الانعام: ۱۲۵۔

۱۱- کفر دل پر مہر لگا دیتا ہے، اللہ عزوجل کا ارشاد ہے:

﴿وقولهم قلوبنا غلف بل طبع الله عليها بكفرهم  
فلا يؤمنون إلا قليلاً﴾ (۱)۔

اور اس سبب سے کہ وہ یوں کہتے ہیں کہ ہمارے دلوں پر غلاف ہے، حالانکہ دراصل ان کے کفر کی وجہ سے ان کے دلوں پر اللہ تعالیٰ نے مہر لگا دی ہے، اس لئے وہ بہت ہی تھوڑا ایمان لاتے ہیں۔

۱۲- کفر اکبر جہاد کے ذریعہ یا مسلمانوں کے حکام کے ذریعہ جان و مال کو حلال کر دیتا ہے۔

۱۳- کفر اکبر کافر اور مومنوں کے درمیان عداوت و دشمنی کو واجب کر دیتا ہے، لہذا مومنوں کے لئے اس سے محبت اور دوستی رکھنا جائز نہیں خواہ وہ کتنا ہی قریبی کیوں نہ ہو۔

۱۴- کفر اصغر ایمان میں کمی پیدا کرتا ہے اور اسے کمزور کر دیتا ہے، اور اس کا مرتکب اگر اس سے توبہ نہ کرے تو اس بات کا بڑا اندیشہ ہوتا ہے کہ وہ

---

(۱) سورة النساء: ۱۵۵۔

اللہ تعالیٰ کے غیظ و غضب اور اس کے دردناک عذاب کا شکار ہو جائے اور  
یہ معاصی کے قبیل سے ہے (۱)۔

---

(۱) دیکھئے: فتاویٰ شیخ علامہ ابن باز رحمہ اللہ، ۴/۲۰، ۲۵۔

کہ جنت و جہنم حق ہیں یا نہیں؟... میں نہیں جانتا، مجھے شک ہے۔ تو اس قسم کے آدمی سے توبہ کروائی جائے گی، اگر توبہ کر لے تو ٹھیک ورنہ اسے کفر کے سبب قتل کر دیا جائے گا، کیونکہ اس نے ایک ایسی چیز کے بارے میں شک کیا ہے جو اسلام میں نص اور اجماع کے ذریعہ بدیہی طور پر معلوم ہے۔

جو شخص اپنے دین میں شک کرے اور کہے کہ میں نہیں جانتا کہ اللہ حق ہے؟ یا رسول حق ہیں؟ وہ سچے ہیں یا جھوٹے؟ یا یہ کہے کہ مجھے نہیں معلوم کہ کیا وہ آخری نبی تھے؟ یا یہ کہے کہ میں نہیں جانتا کہ مسیلمہ جھوٹا تھا یا نہیں؟ یا یہ کہے کہ مجھے نہیں معلوم کہ اسود عنسی۔ جس نے یمن میں نبوت کا دعویٰ کیا تھا۔ جھوٹا تھا یا نہیں؟ یہ تمام شکوک دین اسلام سے ارتداد کا سبب ہیں، ان کے مرتکب سے توبہ کرائی جائے گی اور اس کے سامنے حق کھول کھول کر بیان کیا جائے گا، اگر وہ توبہ کر لے تو ٹھیک ورنہ اسے قتل کر دیا جائے گا۔

اسی طرح اگر یہ کہے کہ مجھے نماز کے بارے میں شک ہے وہ واجب ہے یا نہیں؟ اور زکاۃ واجب ہے یا نہیں؟ اور ماہ رمضان کے روزوں کے بارے میں شک ہے کہ کیا وہ واجب ہیں یا نہیں؟ یا استطاعت کے

باوجود حج کے بارے میں شک کرے کہ کیا وہ عمر میں ایک مرتبہ واجب ہے یا نہیں؟ تو یہ تمام شکوک کفر اکبر ہیں، ان کے مرتکب سے توبہ کرائی جائے گی، اگر توبہ کر لے اور ایمان لے آئے تو ٹھیک ورنہ اسے قتل کر دیا جائے گا، کیونکہ نبی کریم ﷺ نے فرمایا ہے:

”من بدل دینہ فاقتلوه“.

جو اپنا دین تبدیل کر لے اسے قتل کر دو۔

اسے امام بخاری رحمہ اللہ نے اپنی صحیح میں روایت کیا ہے (۱)۔

لہذا ان تمام باتوں یعنی نماز، زکاۃ، روزہ اور حج کے بارے میں یہ ایمان رکھنا واجب ہے کہ یہ حق ہیں اور تمام مسلمانوں پر شرعی شروط کی روشنی میں واجب ہیں (۲)۔

رہا عارضی وسوسہ اور دل کے کھٹکے، تو ان سے کوئی نقصان نہیں ہوتا

(۱) دیکھئے: حدیث (۳۰۱۷) اس کی تخریج ص (۷۹) میں گزر چکی ہے۔

(۲) دیکھئے: القوادح فی العقیدہ ووسائل السلامة منها، از سماحۃ الشیخ علامہ عبدالعزیز بن

عبداللہ بن باز رحمہ اللہ، ص ۲۷ تا ۴۲، قدرے تصرف کے ساتھ۔

بشرطیکہ مومن انہیں دفع کرتا رہے اور ان سے اظہار اطمینان نہ کرے اور وہ اس کے دل میں پیوست نہ ہونے پائیں، کیونکہ نبی کریم ﷺ کا ارشاد ہے:

”إن الله تجاوز لأمتي ما حدثت به أنفسها ما لم يتكلموا أو يعملوا به“ (۱)۔

اللہ تعالیٰ نے میری امت کے نفس میں پیدا ہونے والے خیالات کو معاف کر دیا ہے جب تک کہ وہ اسے کہہ نہ دیں یا اس پر عمل نہ کر لیں۔

اور ایسے شخص کو چاہئے کہ وہ درج ذیل اعمال کرے:

۱- شیطان سے اللہ عزوجل کی پناہ مانگے۔

۲- نفس میں پیدا ہونے والی چیزوں سے باز رہے (۲)۔

---

(۱) صحیح مسلم، کتاب الایمان، باب تجاوز اللہ عن حدیث النفس والنحو اطر بالقلب اذا لم

تستقر، ۱/۱۱۶۔

(۱) متفق علیہ بروایت ابو ہریرہ رضی اللہ عنہ: صحیح بخاری، کتاب بدء الخلق، باب صفة ابلیس و جنوده، ۴/۱۱۰، حدیث (۳۲۷۶)، صحیح مسلم، کتاب الایمان، باب بیان الوسوسة فی الایمان وما

يقوله من وجدها، ۱/۱۰۲، حدیث (۱۳۴)۔

۳- اور یہ کہے: میں اللہ اور اس کے رسولوں پر ایمان لایا (۱)۔

دوسری قسم: دائرہ کفر میں نہ داخل کرنے والی برائیاں:

یہ چیزیں ایمان کو کمزور اور اس میں نقص پیدا کرتی ہیں نیز اس کے مرتکب کو جہنم اور اللہ کے غیظ و غضب کا مستحق بناتی ہیں، لیکن ان کا مرتکب کافر نہیں ہوتا، جیسے سود خوری اور دیگر حرام امور مثلاً زنا کاری اور بدعات کا ارتکاب، بشرطیکہ اس کا ایمان ہو کہ وہ حرام ہے، اسے حلال نہ سمجھے اور اگر یہ عقیدہ ہو کہ ایسا کرنا حلال ہے تو وہ کافر ہو جائے گا، اس کے علاوہ دیگر اعمال جیسے نبی کریم ﷺ کی ولادت کی مناسبت سے جشن منانا، یہ ایک بدعت ہے جسے چوتھی صدی ہجری اور اس کے بعد میں لوگوں نے ایجاد کیا ہے، تو یہ تمام چیزیں عقیدہ کو مضمحل کرنے کا سبب ہیں، البتہ اگر میلاد کے اس جشن میں رسول کریم ﷺ سے فریاد کی جائے تو یہ بدعت کی پہلی قسم میں سے یعنی دین اسلام سے خارج کرنے والی ہوگی۔

---

(۱) صحیح مسلم، کتاب الایمان، باب بیان الوسوستہ فی الایمان وما یقولہ من وجدھا، ۱/۱۱۹،

حدیث (۱۳۴)۔

اسی طرح دوسری قسم میں سے بدشگونی لینا بھی ہے جیسا کہ زمانہ جاہلیت میں لوگ کیا کرتے تھے، اللہ عزوجل نے ان کی تردید کرتے ہوئے فرمایا:

﴿قالوا اطيرنا بك وبمن معك قال طائرکم عند اللہ بل أنتم قوم تفتنون﴾ (۱)۔

انہوں نے کہا: ہم تو تیری اور تیرے ساتھیوں کی بدشگونی لے رہے ہیں (حضرت صالح علیہ السلام نے) فرمایا: تمہاری بدشگونی اللہ کے یہاں ہے، بلکہ تم فتنے میں پڑے ہوئے لوگ ہو۔

چنانچہ بدشگونی کفر سے کمتر شرک ہے... اسی طرح اسراء و معراج کی شب میں جشن منانا بھی ہے، نبی کریم ﷺ نے ارشاد فرمایا:

”من أحدث في أمرنا هذا ما ليس منه فهو رد“ (۲)۔

(۱) سورة النمل: ۴۷۔

(۲) متفق علیہ: صحیح بخاری، کتاب الصلح، باب اذا اطلقوا علی صلح جور فاح مردود، ۳/۲۲۲، حدیث (۲۶۹۷)، صحیح مسلم، کتاب الاقصیہ، باب نقض الاحکام الباطلہ ومحدثات الامور، ۳/۱۳۴۴، حدیث (۷۱۸)۔

جس نے ہمارے اس دین میں کوئی نئی چیز ایجاد کی جو اس میں سے  
 نہیں تو وہ چیز مردود ہے۔  
 گفتگو مختصراً ختم ہوئی (۱)۔

## پانچواں مطلب: کفر کے اثرات و نقصانات:

کفر کے بڑے خطرناک اثرات اور عظیم نقصانات ہیں، ان میں سے  
 چند درج ذیل ہیں:

۱- دنیا اور آخرت کی ساری برائی کفر کے اثرات و نقصانات میں سے ہے۔

۲- کفر اپنے مرتکب کے لئے گمراہی کا سبب ہے، اللہ کا ارشاد ہے:

﴿إِنَّ الَّذِينَ كَفَرُوا وَصَدُوا عَنْ سَبِيلِ اللَّهِ قَدْ ضَلُّوا

---

(۱) القوادح فی العقیدہ، از علامہ ابن باز، یہ دراصل ایک تقریر ہے جسے موصوف نے جامع  
 کبیر میں ماہ صفر ۱۴۰۳ھ میں کی تھی، یہ تقریر میری پرسنل لائبریری میں ریکارڈ شدہ موجود ہے،  
 الحمد للہ بعد میں یہ تقریر ۱۴۱۶ھ میں ”القوادح فی العقیدة ووسائل السلامة منها“ کے نام سے  
 کتابچہ کی شکل میں شائع بھی ہوئی، اس کی اشاعت اور مولف پر پیش کرنے کا اہتمام شیخ خالد بن  
 عبدالرحمن الشالیح نے کیا، اللہ انہیں جزائے خیر سے نوازے۔

ضلالاً بعيداً ﴿۱﴾۔

جن لوگوں نے کفر کیا اور اللہ تعالیٰ کی راہ سے اوروں کو روکا وہ یقیناً  
گمراہی میں دور نکل گئے۔

۳۔ کفر اکبر کا مرتکب اگر اسی حالت میں مرجائے تو اللہ تعالیٰ اس کی  
بخشش نہ فرمائے گا، اللہ عزوجل کا ارشاد ہے:

﴿إِنَّ الَّذِينَ كَفَرُوا وَظَلَمُوا لَمْ يَكُنِ اللَّهُ لِيَغْفِرَ لَهُمْ وَلَا  
لِيَهْدِيَهُمْ طَرِيقًا إِلَّا طَرِيقَ جَهَنَّمَ خَالِدِينَ فِيهَا أُولَئِكَ  
ذَلِكُمْ عَلَى اللَّهِ يَسِيرًا﴾ ﴿۲﴾۔

جن لوگوں نے کفر کیا اور ظلم کیا انہیں اللہ تعالیٰ ہرگز نہ بخشے گا اور نہ  
انہیں کوئی راہ دکھائے گا۔ سوائے جہنم کی راہ کے جس میں وہ ہمیشہ  
ہمیش پڑے رہیں گے اور یہ اللہ تعالیٰ پر بالکل آسان ہے۔  
۴۔ کفر ذلت و رسوائی کا سب سے بڑا سبب ہے ارشاد باری ہے:

---

(۱) سورة النساء: ۱۶۷۔

(۲) سورة النساء: ۱۶۸، ۱۶۹۔

﴿وَأَن اللّٰهُ مَخْزِي الكَافِرِينَ﴾ (۱)۔

اور یہ کہ اللہ تعالیٰ کافروں کو رسوا کرنے والا ہے۔

۵۔ کافر کے لئے اللہ تعالیٰ جہنم واجب کر دیتا ہے، اللہ عزوجل

کا ارشاد ہے:

﴿وَالَّذِينَ كَفَرُوا لَهُمْ نَارُ جَهَنَّمَ لَا يَقْضَىٰ عَلَيْهِمْ

فِيمُوتُوا وَلَا يَخَفُ عَنْهُمْ مِنْ عَذَابِهَا كَذَلِكَ نَجْزِي

كُلَّ كَافِرٍ﴾ (۲)۔

اور جو لوگ کافر ہیں ان کے لئے جہنم کی آگ ہے نہ تو ان کی قضا ہی

آئے گی کہ مرجائیں اور نہ دوزخ کا عذاب ہی ان سے ہلکا کیا

جائے گا، ہم ہر کافر کو ایسی ہی سزا دیتے ہیں۔

۶۔ کفر سارے اعمال کو مٹا دیتا ہے، اللہ عزوجل کا ارشاد ہے:

﴿وَقَدَّمْنَا إِلَىٰ مَا عَمَلُوا مِنْ عَمَلٍ فَجَعَلْنَاهُ هَبَاءً

---

(۱) سورة التوبة: ۲۔

(۲) سورة فاطر: ۳۶۔

منثوراً ﴿(۱)﴾۔

اور انھوں نے جو اعمال کئے تھے ہم نے ان کی طرف بڑھ کر انہیں  
پراگندہ ذروں کی طرح کر دیا۔

نیز ارشاد ہے:

﴿وَمَنْ يَكْفُرْ بِالْإِيمَانِ فَقَدْ حَبِطَ عَمَلُهُ وَهُوَ فِي الْآخِرَةِ  
مِنَ الْخَاسِرِينَ﴾ ﴿(۲)﴾۔

اور جو ایمان کے ساتھ کفر کرے اس کے سارے اعمال ضائع  
ہو گئے اور وہ آخرت میں خسارہ اٹھانے والوں میں سے ہوگا۔  
نیز ارشاد ہے:

﴿وَالَّذِينَ كَفَرُوا أَعْمَالُهُمْ كَسَرَابٍ بَقِيعَةٍ يَحْسَبُهُ  
الظَّمَانُ مَاءً حَتَّى إِذَا جَاءَهُ لَمْ يَجِدْهُ شَيْئاً وَوَجَدَ اللَّهُ  
عِنْدَهُ فُوفَاةَ حِسَابِهِ وَاللَّهُ سَرِيعُ الْحِسَابِ﴾ ﴿(۳)﴾۔

---

(۱) سورة الفرقان: ۲۳۔

(۲) سورة المائدة: ۵۔

(۳) سورة النور: ۳۹۔

اور کافروں کے اعمال مثل اس چمکتی ہوئی ریت کے ہیں جو چٹیل میدان میں ہو جسے پیاسا شخص دور سے پانی سمجھتا ہے لیکن جب اس کے پاس پہنچتا ہے تو اسے کچھ بھی نہیں پاتا، ہاں اللہ کو اپنے پاس پاتا ہے جو اس کا حساب پورا پورا چکا دیتا ہے، اور اللہ تعالیٰ بہت جلد حساب کر دینے والا ہے۔

نیز ارشاد ہے:

﴿مثل الذين كفروا بربهم أعمالهم كرماد اشتدت به الريح في يوم عاصف لا يقدرون مما كسبوا على شيء ذلك هو الضلال البعيد﴾ (۱)۔

ان لوگوں کی مثال جنھوں نے اپنے رب کے ساتھ کفر کیا، ان کے اعمال مثل اس راکھ کے ہیں جس پر تیز ہوا آندھی والے دن چلے، جو بھی انھوں نے کیا ان میں سے کسی چیز پر قادر نہ ہوں گے، یہی دور کی گمراہی ہے۔

---

(۱) سورۃ ابراہیم: ۱۸۔

۷۔ کفر ہمیشہ کے لئے جہنم واجب کر دیتا ہے، اللہ عزوجل کا ارشاد ہے:

﴿كذالك يريهم الله أعمالهم حسراتٍ عليهم وما

هم بخارجين من النار﴾ (۱)۔

اسی طرح اللہ تعالیٰ انہیں ان کے اعمال دکھائے گا انہیں حسرت

دلانے کے لئے، اور یہ ہرگز جہنم سے نہ نکلیں گے۔

۸۔ کفر اللہ کے دربار سے دھتکارے جانے اور اس کی رحمت سے دور

کئے جانے کا سبب ہے، اللہ سبحانہ و تعالیٰ ارشاد ہے:

﴿إِنَّ اللَّهَ لَعَنَ الْكَافِرِينَ وَأَعَدَّ لَهُمْ سَعِيرًا﴾ (۲)۔

بیشک اللہ تعالیٰ نے کافروں پر لعنت فرمائی ہے اور ان کے لئے

بھڑکتی ہوئی آگ تیار کر رکھا ہے۔

۹۔ کفر اللہ کے غضب اور اس کے دردناک عذاب کا عظیم ترین سبب

ہے، اللہ عزوجل کا ارشاد ہے:

---

(۱) سورة البقرہ: ۱۶۷۔

(۲) سورة الاحزاب: ۶۴۔

﴿ولكن من شرح بالكفر صدراً فعليهم غضب من

الله ولهم عذاب عظيم﴾ (۱)۔

لیکن جو لوگ کھلے دل سے کفر کریں تو ان پر اللہ کا غضب ہے اور

انہی کے لئے بہت بڑا عذاب ہے۔

۱۰۔ کفر کافر کے سینے کو سب سے زیادہ تنگ بنا دیتا ہے، اللہ تعالیٰ کا

ارشاد ہے:

﴿ومن یرد أن یضله یجعل صدره ضیقاً حرجاً كأنما

یصعد فی السماء كذلك یجعل الله الرجس علی

الذین لا یؤمنون﴾ (۲)۔

اور اللہ جسے گمراہ کرنا چاہتا ہے اس کے سینے کو بہت تنگ کر دیتا ہے

جیسے کوئی آسمان میں چڑھتا ہے اسی طرح اللہ تعالیٰ ایمان نہ لانے

والوں پر ناپاکی مسلط کر دیتا ہے۔

---

(۱) سورۃ النحل: ۱۰۶۔

(۲) سورۃ الانعام: ۱۲۵۔

۱۱- کفر دل پر مہر لگا دیتا ہے، اللہ عزوجل کا ارشاد ہے:

﴿وقولهم قلوبنا غلف بل طبع الله عليها بكفرهم  
فلا يؤمنون إلا قليلاً﴾ (۱)۔

اور اس سبب سے کہ وہ یوں کہتے ہیں کہ ہمارے دلوں پر غلاف ہے، حالانکہ دراصل ان کے کفر کی وجہ سے ان کے دلوں پر اللہ تعالیٰ نے مہر لگا دی ہے، اس لئے وہ بہت ہی تھوڑا ایمان لاتے ہیں۔

۱۲- کفر اکبر جہاد کے ذریعہ یا مسلمانوں کے حکام کے ذریعہ جان و مال کو حلال کر دیتا ہے۔

۱۳- کفر اکبر کافر اور مومنوں کے درمیان عداوت و دشمنی کو واجب کر دیتا ہے، لہذا مومنوں کے لئے اس سے محبت اور دوستی رکھنا جائز نہیں خواہ وہ کتنا ہی قریبی کیوں نہ ہو۔

۱۴- کفر اصغر ایمان میں کمی پیدا کرتا ہے اور اسے کمزور کر دیتا ہے، اور اس کا مرتکب اگر اس سے توبہ نہ کرے تو اس بات کا بڑا اندیشہ ہوتا ہے کہ وہ

---

(۱) سورة النساء: ۱۵۵۔

اللہ تعالیٰ کے غیظ و غضب اور اس کے دردناک عذاب کا شکار ہو جائے اور  
یہ معاصی کے قبیل سے ہے (۱)۔

---

(۱) دیکھئے: فتاویٰ شیخ علامہ ابن باز رحمہ اللہ، ۴/۲۰، ۲۵۔



# فہرست مضامین

| صفحہ نمبر | موضوعات و مضامین   |
|-----------|--|
| ۳         | پیش لفظ  |
| ۷         | بسم اللہ الرحمن الرحیم   |
| ۷         | مقدمہ مؤلف   |
| ۱۳        | ☆☆ پہلا بحث: اسلام کا نور۔                                     |
| ۱۳        | ☆ پہلا مطلب: اسلام کا مفہوم۔                                   |
|           | پہلی حالت: یہ ہے کہ ایمان کا ذکر کئے بغیر صرف اسلام کا ذکر کیا |
| ۱۳        | جائے۔  |
| ۱۵        | دوسری حالت: یہ ہے کہ ایمان کے ساتھ اسلام کا ذکر کیا جائے۔      |
| ۱۶        | ☆ دوسرا مطلب: دین اسلام کے مراتب۔                              |

- ۱۷ اول: اسلام کا مرتبہ۔
- ۱۸ دوم: ایمان کا مرتبہ۔
- ۱۹ سوم: احسان کا مرتبہ۔
- ۲۵ ☆ تیسرا مطلب: اسلام کے ثمرات اور اس کی خوبیاں۔
- ۲۵ ۱- صحیح اسلام دنیا و آخرت کی تمام بھلائیوں کا باعث ہے۔
- ۲۵ ۲- اسلام پاکیزہ زندگی اور دنیا و آخرت کی سعادت کا عظیم...۔
- ۳- اسلام کے ذریعہ اللہ تعالیٰ (لوگوں کو) کفر کی تاریکیوں سے نکال کر اسلام اور ایمان کی روشنی کی طرف لاتا ہے۔
- ۲۶ ۴- اسلام کے ذریعہ اللہ تعالیٰ تمام گناہوں اور خطاؤں کو معاف فرما دیتا ہے۔
- ۲۶ ۵- جب بندے کا اسلام بہتر ہوتا ہے تو اس سے اس کے حالت کفر کے اعمال کا مواخذہ نہیں کیا جاتا۔
- ۲۷ ۶- اسلام کے سبب اللہ تعالیٰ بندے کے لئے حالت کفر اور
- ۲۸ حالت اسلام دونوں زمانوں کی نیکیاں اکٹھا کر دے گا۔

- ۲۹ -۷- اسلام کے سبب اللہ تعالیٰ جنت میں داخل فرمائے گا۔
- ۳۰ -۸- اسلام جہنم سے نجات کا سبب ہے۔
- ۳۱ -۹- فلاح و کامرانی اور عظیم کامیابی اسلام کے ثمرات میں سے ہے۔
- ۳۲ -۱۰- اسلام کے باعث اللہ تعالیٰ نیکوں میں اضافہ کرتا ہے۔
- ۳۳ -۱۱- صحیح اسلام کی بدولت تھوڑا عمل بھی زیادہ ہو جاتا ہے۔
- ۳۳ -۱۲- ساری بھلائی اسلام ہی میں ہے، عرب و عجم میں....
- ۳۴ -۱۳- اسلام دنیا و آخرت میں ہر خیر و برکت کا سبب ہے۔
- ۳۵ -۱۴- اسلام کے ذریعہ اللہ تعالیٰ مسلمان کا سینہ کھول دیتا ہے۔
- ۱۵- اسلام دنیا و آخرت میں مسلمان کے لئے روشنی اور بصیرت کا سبب ہے۔
- ۳۵
- ۳۶ -۱۶- اسلام مسلمان کو اللہ کے نزدیک بلند مرتبہ عطا کرتا ہے۔
- ۳۷ -۱۷- مکمل اسلام مسلمان کو ایمان کی چاشنی عطا کرتا ہے۔
- ۱۸- اسلام اللہ عز و جل کا سیدھا راستہ ہے، جو اس پر چلے گا
- ۳۸ کامیاب و کامراں ہوگا۔

- ۱۹۔ جو شخص اسلام کو اپنا دین مان کر راضی و خوش ہو جاتا ہے اللہ تعالیٰ اسے دنیا و آخرت میں راضی فرماتا ہے۔
- ۲۱
- ۲۰۔ اسلام ہی وہ دین ہے جس کی اللہ نے تکمیل فرمائی ہے اور اسے پسند فرمایا ہے اور اسے آخری دین قرار دیا ہے۔
- ۲۲
- ۲۱۔ اسلام ہر خیر و بھلائی کا حکم دیتا ہے اور ہر طرح کی برائی اور نقصان سے منع کرتا ہے۔
- ۲۲
- ۲۲۔ اسلام کچھ عظیم اور نمایاں خصوصیات کا حامل ہے، ان میں چند خصوصیات حسب ذیل ہیں:
- ۲۳
- ۲۳ (الف) دین اسلام اللہ کی جانب سے ہے۔
- ۲۴ (ب) اسلام زندگی کے تمام شعبہ جات اور انسانی سلوک پر مکمل طور پر محیط ہے۔
- ۲۵
- ۲۵ (ج) اسلام ہر زمانہ اور ہر دور کے مکلف جن وانس کے لئے عام ہے۔
- ۲۶ (د) اسلام ثواب و عذاب کے اعتبار سے دنیوی جزا کے ساتھ اخروی جزا کا دین ہے۔
- ۲۵

(ھ) اسلام لوگوں کو انسانی کمال کے اعلیٰ ترین معیار تک پہنچانے

۴۵ کا حریص ہے۔۔۔

(و) اسلام اپنے عقائد، عبادات، اخلاق اور جملہ قوانین میں

۴۵ معتدل ہے۔

۴۶ ☆ چوتھا مطلب: اسلام کے نواقض۔

۴۷ اول: اللہ تعالیٰ کی عبادت میں شرک کرنا۔

دوم: جو اپنے اور اللہ تعالیٰ کے درمیان واسطے بنائے اور ان کی

۴۸ دہائی دے۔۔۔

۴۸ سوم: جو مشرکوں کو کافر نہ قرار دے یا ان کے کفر میں شک کرے۔۔۔

چہارم: جو یہ عقیدہ رکھے کہ نبی کریم ﷺ کے علاوہ کسی اور کا

۴۸ طریقہ (ہدایت) آپ کے طریقہ سے زیادہ کامل و مکمل ہے۔۔۔

پنجم: جو شخص رسول اللہ ﷺ کی لائی ہوئی کسی چیز سے بغض و

۵۶ نفرت کرے۔

ششم: جو شخص رسول اللہ ﷺ کے لائے ہوئے دین میں سے

- ۵۷ کسی چیز یا اس کے ثواب یا اس کے عذاب کا استہزاء و مذاق کرے۔
- ۵۷ ہفتم: جادو اور اسی قبیل سے صرف اور عطف بھی ہے۔
- ۵۸ ہشتم: مشرکین کا ساتھ دینا اور مسلمانوں کے خلاف ان کی مدد کرنا۔
- نہم: جو یہ عقیدہ رکھے کہ بعض لوگوں کے لئے محمد ﷺ کی شریعت سے نکلنے کی گنجائش ہے۔
- ۵۹ دہم: اللہ کے دین سے اعراض کرنا، بایں طور کہ نہ تو اسے سیکھے اور نہ ہی اس پر عمل کرے۔
- ۶۱ ☆☆ دوسرا بحث: کفر کی تاریکیاں۔
- ۶۱ ☆ پہلا مطلب: کفر کا مفہوم۔
- ۶۵ ☆ دوسرا مطلب: کفر کے اقسام۔
- ۶۵ اولاً: کفر اکبر جو انسان کو دین اسلام سے خارج کر دیتا ہے۔
- ۶۵ اول: کفر تکذیب:
- ۶۶ دوم: تصدیق کے باوجود تکبر و انکار کا کفر:
- ۶۷ سوم: شک کا کفر اور یہ گمان کا کفر ہے:

- ۶۸ چہارم: اعراض کا کفر:
- ۶۸ پنجم: نفاق کا کفر:
- ۶۹ ثانیاً: کفر اصغر جو دین اسلام سے خارج نہیں کرتا۔
- ۷۲ ثالثاً: کفر اکبر اور کفر اصغر کے درمیان فرق:
- ۷۲ ۱- کفر اکبر انسان کو دین اسلام سے خارج کر دیتا ہے۔۔۔
- ۷۲ ۲- کفر اکبر تمام اعمال کو ضائع و برباد کر دیتا ہے۔۔۔
- ۷۲ ۳- کفر اکبر کامر تکب جہنم میں ہمیشہ ہمیش رہے گا۔۔۔
- ۷۲ ۴- کفر اکبر جان و مال کو حلال کر دیتا ہے۔۔۔
- ۷۲ ۵- کفر اکبر کافر اور مومنوں کے درمیان عداوت و دشمنی کو واجب کر دیتا ہے۔۔۔
- ۷۳ ☆ تیسرا مطلب: تکفیر کی خطرناکی۔
- ۷۶ ☆ چوتھا مطلب: تکفیر کے اصول۔
- ۷۶ اولاً: کفار کی دو قسمیں ہیں:
- پہلی قسم: وہ کفار جو سرے سے دین اسلام میں داخل ہی نہیں ہوئے

- ۷۶ اور نہ ہی محمد ﷺ پر ایمان لائے...۔
- دوسری قسم: جو لوگ دین اسلام کی طرف منسوب ہیں اور اس بات
- ۷۷ کے دعویٰ دار ہیں کہ وہ محمد ﷺ پر ایمان رکھتے ہیں...۔
- ثانیاً: تکفیر کے تمام اسباب چار نواقض میں داخل ہیں: قول، یا فعل،
- ۷۷ یا اعتقاد یا شک اور تردد۔
- ۷۸ اسلامی عقیدہ کے کچھ قواعد ہیں اور ان کی دو قسمیں ہیں:
- ۷۸ پہلی قسم: دائرہ کفر میں داخل کر دینے والی برائیاں:
- ۸۱ ۱- قولی ارتداد:
- ۸۳ ۲- عملی ارتداد:
- ۸۶ ۳- اعتقادی ارتداد:
- ۹۲ ۴- شک کے ذریعہ ارتداد:
- ۹۶ دوسری قسم: دائرہ کفر میں نہ داخل کرنے والی برائیاں:
- ۹۸ ☆ پانچواں مطلب: کفر کے اثرات و نقصانات۔
- ۱- دنیا اور آخرت کی ساری برائی کفر کے اثرات و نقصانات میں

- ۹۸ سے ہے۔
- ۹۸ ۲- کفر اپنے مرتکب کے لئے گمراہی کا سبب ہے۔
- ۳- کفر اکبر کا مرتکب اگر اسی حالت میں مر جائے تو اللہ تعالیٰ اس کی بخشش نہ فرمائے گا۔
- ۹۹ ۴- کفر ذلت و رسوائی کا سبب سے بڑا سبب ہے۔
- ۱۰۰ ۵- کافر کے لئے اللہ تعالیٰ جہنم واجب کر دیتا ہے۔
- ۱۰۰ ۶- کفر سارے اعمال کو مٹا دیتا ہے۔
- ۱۰۳ ۷- کفر ہمیشہ کے لئے جہنم واجب کر دیتا ہے۔
- ۸- کفر اللہ کے دربار سے دھتکارے جانے اور اس کی رحمت سے دور کئے جانے کا سبب ہے
- ۱۰۳ ۹- کفر اللہ کے غضب اور اس کے دردناک عذاب کا عظیم ترین سبب ہے۔
- ۱۰۳ ۱۰- کفر کافر کے سینے کو سب زیادہ تنگ بنا دیتا ہے۔
- ۱۰۵ ۱۱- کفر دل پر مہر لگا دیتا ہے۔

۱۲- کفر اکبر جہاد کے ذریعہ یا مسلمانوں کے حکام کے ذریعہ جان

۱۰۵ و مال کو حلال کر دیتا ہے۔

۱۳- کفر اکبر کافر اور مومنوں کے درمیان عداوت و دشمنی کو واجب

۱۰۵ کر دیتا ہے۔

۱۴- کفر اصغر ایمان میں کمی پیدا کرتا ہے اور اسے کمزور کر دیتا ہے۔

۱۰۷ فہرست مضامین